
कुपया यह ग्रन्थ नीचे निर्देशित तिथि के पूवं अथवा उक्त | 
तिथि तक वापस कर दें। विलम्ब से लोटाने पर 
` प्रतिदिन दस पेसे विलम्ब शुल्क देना होगा । 

यह माला 


इस माला में बड़ी सरल-सुवोध भाषा में भारत की आत्मा की झांकी 
दिखाने का प्रयत्न किया गया है। भारत संतों, विद्वानों, वीरों, पर्वेतों, तीर्थों 
नदियों, वनों आदि-आदि का देश है। उत्तर से लेकर दक्षिण तक और पर्व 
से लेकर पश्चिम तक संस्कृति की ऐसी धारा प्रवाहित होती है, जो सारे देश 
को एक और अखंड बनाती है | 


भारत में अनेक धमे हैं, अनेक भाषाएं हैं, नाना प्रकार के आचार-विचार 
हैं, लेकिन फिर भी अनेकता के बीच एकता दिखाई देती है । इसका कारण 
यह है कि हमारे संतों और महापुरुषों ने कभी मनुष्य के बाहरी भेदों पर जोर 
नहीं दिया । उन्होंने इंसान को इंसान के रूप में देखा। हमारे तीर्थ, पर्वत, 
नदियां आदि किसी धर्म-विशेष के नहीं हैं, सबके हैं । 


इस माला को पुस्तकों के पीछे हमारी यही भावना है कि पाठक अपने 
देश को अच्छी तरह देखें, उसके असली रूप को पहचानें और एक महान देश 
के नागरिक के नाते उनके जो कर्त्तव्य हैं, उनका पालन करें | 


पुस्तकों की भाषा इतनी: आसान है कि कम पढे-लिखे पाठक भी इन्हे 
अच्छी तरह पढ़ और समझ सकते हैं। प्रत्येक पुस्तक में कई-कई चित्र भी 
दिये गए š । 


हम आशा करते हैं कि पाठक इन पुस्तकों को बड़े चाव से पढ़ेंगे, दूसरों 
को पढ़वायंगे और इनका भरपूर लाभ लेंगे । 
सल्ली 

पाठकों से 


प्रत्यक देश में नदियों की बड़ी महिमा होती ë | उनके 
किनारे पर संस्कृति जन्म लेती है और फलती-फूलती | 
उनके पानी की सिंचाई से खेती होती है और लोगों को जीवन 
घारण करने के लिए अन्न प्राप्त होता है । 

हमारे देश में छोटी-बड़ी अनेक नदियां Š । उनके प्रति 
भारतवासी बड़ा आदर-भाव रखते हैं। इस पुस्तक में गंगा, 
यमुना, नर्मदा और कावेरी, इन चार नदियों का परिचय 
दिया गया है । ये नदियां अपनी-अपनी विशेषता रखती हैं । 
इन्होने देश को बहुत-कुछ दिया है, आज भी दे रही हैं, आगे 
भी देती रहेंगी । सबसे बड़ी बात यह है कि वे देती हैं, पर 
बदले में कुछ भी नहीं लेतीं। सेवा करना ही इनका धर्म है । 

हम चाहते हैं कि हमारे पाठक, विशेषकर नई पीढ़ी 
इनसे आत्मीयता का नाता जोड़े और समझे कि हमें उन्ही 
`. तरह त्याग और सेवा का जीवन बनाना और विताना 

| 


— सपादक 


विषय-सूची 


गंगा ५ रामचन्द्र तिवारी 


यमुना १८ 
नर्मदा ३० 
काबेरी ३१ 


विष्णु प्रभाकर 
वेजनाथ महोदय 
पूर्ण सोमसुन्दरम्‌ 

भगवान राम के कुल में एक राजा हुए Š सगर, राम से बहुत पहले । 
वह बड़े वीर थे । बड़े साहसी थे। उनका दबदबा चारों रोर फेला हुआ था । 
राज जब बहुत दूर-दूर तक फेल गया तो राजा ने यज्ञ किया | 

पुराने समय में अ्श्‍वमेध-यज्ञ करने का रिवाज था । इस यज्ञ में होता 
यह था कि एक घोड़ा पूजा करके छोड़ दिया जाता । घोड़ा जिधर मरजी हो, 
जाता । उसके पीछे राजा की सेना रहती । भ्रगर किसी ने उस घोड़े को पकड़ 
लिया तो सेना लड़कर उसे छुड़ा लेती । जब घोड़ा चारों ग्रोर घूमकर वापस 
आ जाता तो यज्ञ किया जाता और वह राजा चक्रवर्ती माना जाता | 

राजा सगर इसी प्रकार का यज्ञ कर रहे थे। भारतवर्ष के सारे राजा 
सगर को चक्रवर्ती मानते थे, पर देवों के राजा इंद्र को सगर की बढ़ती देख- 
कर बड़ी जलन होती थी । जब उसे मालूम हुआ कि सगर ग्रश्‍वमेध-यज्ञ करने 
जा रहे हैं तो वह चुपके से सगर के पुजा करके छोड़े हुए घोड़े को चुरा ले. गया 
और बहुत दूर कपिल मुनि की गुफा में जाकर बांध दिया 1 

दूसरे दिन जब घोड़े को छोड़ने की घड़ी पास आई तो पता चला कि 
अश्वशाला में घोड़ा नहीं है। सबके चेहरे उतर गये। यज्ञ-भूमि में शोक छा 
गया | 


पहरेदारों ने खोजा, सिपाहियों ने खोजा, उनके ग्रफसरों ने खोजा, पास 
खोजा और दूर खोजा; पर घोड़ा न मिला तो महाराज के पास समाचार 

पहुंचा । महाराज ने सुना और सोच में पड़ गये । रातोंरात घोड़े को इतनी दूर 
निकाल ले जाना मामूली चोर का काम नहीं हो सकता था । 

राजा सगर को बडो रानी का एक बेटा था । उनका नाम था भग्रसमंजस | 
झसमजस बालकों को दुखी करता था झौर उनको मार डालता था। सगर ने 
लोगों की पुकार सुनी और अपने बेटे असमंजस को देश से निकाल दिया । 
असमंजस का पुत्र था अंशुमान । 

राजा सगर की छोटी रानियों के बहुत-से बेठे थे। कहा जाता है कि 
ये साठ हजार थे । सगर के ये पुत्र बहुत बलवान्‌ थे, बहुत चतुर थे और तरह- 
तरह की विद्याओं को जाननेवाले थे | जो चाहते थे, कर सकते थे । 

जब सिपाही घोड़े का पता लगाकर हार गये तो महाराज ने अपने साठ 
हजार पुत्रों को बुलाया और कहा, “पुत्रो, चोर ने सूर्यवंश का अपमान किया 
है । तुम सब जाय्रो ग्रौर घोड़े का पता लगाझो ।” 

राजकुमारों ने घोड़े को खोजना शुरू किया । उसे kaka में खोजा, 
महलों में खोजा, खेडो में खोजा, नगलों में खोजा, गांवों ग्रौर कस्बो में खोजा, 
नगरों और राजधानियों में खोजा । aga के ग्राश्रमों में गये, तपोवनों में गये 
और योगियों की गुफाओं में पहुंचे । पबंतों के बरफीले सफेद शिखरों पर पहुंचे 
ओर नीचे उतर ग्राये । वन-वन घूमे, पर यज्ञ का घोड़ा उनको दिखाई नहीं दिया। 

खोजते-खोजते वे धरती के छोर तक जा पहुंचे । श्रब आगे समुद्र था । 
पर राजकुमार घबराये नहीं । वे पानी में उतर गये | डुबकी लगाकर वे किनारे 
की गुफाश्रो में देख श्राये। तेरकर वे दूर-दर तक की खबर ले आये | जहां 
उनको गुफा का संदेह हुआ, वहां खोद-खोदकर देखा | पर घोड़ा वहां भी नहीं 
o मिला | चूंकि सगर के पुत्रों ने समुद्र की इतनी खोजबीन की, इसलिए समुद्र ` 
__. “सागर भी कहलाने लगा | 
घोड़ा नहीं मिला, फिर भी राजकुमार हारे नहीं। खोजने की धुन में 


लगे रहे। वे बंगाल के किनारे सागर से निकले और फिर थल पर खोजना शुरू 


 किया। 

वे ग्रागे बढ़ रहे थे कि हवा चल पड़ी । एक लता हिली और वे ठिठक 
गये। लता के पीछे कुछ था, जिसने उनको रोक लिया । लता हटाई । एक 
शिला दिखाई पड़ी । शिला को परखा गया । मालूम हुआ कि उसे किसी ने वहां 
जमा दिया है। शिला हटाई जाने लगी । देखते-देखते शिला के पीछे एक गुफा 
का मुंह निकल भ्राया । राजकुमार गुफा में घुस गये । थोड़ी दूर अंधेरे में चले 
ग्रोर फिर उजाले में भ्रा पहुंचे । यहां जो देखा तो चकित हो गये । 

उन्होंने देखा कि एक बहुत पुराना पेड़ है। उसके नीचे एक दुबला- 

पतला ऋषि बेठा हे । वह ग्रपनो समाधि में लीन मालूम होता है। ऋषि 
के पीछे कुछ दूर पर एक और पेड़ है। उसके तने से एक घोड़ा बंधा है । 
कुछ राजकुमार दोड़कर घोड़े के पास गये। घोड़ा पहचान लिया गया। 
यह बही घोड़ा था। घोड़े को पाया, ऋषि को देखा, तो उनका क्रोध 
भड़क उठा | 

राजकुमारों ने बहुत शोर मचाया । उनमें से एक ऋषि को खींच लेने 
के लिए आगे बढ़ गया । उसने AYAT हाथ बढ़ाया । उसका हाथ ऋषि के शरीर 
पर पड़ा कि ऋषि की देह कांपी श्रौर वह समाधि से जागे । 

उनकी ग्रांखे खुलीं । उनकी ग्रांखों में तेज भरा था । वह तेज राज- 
कुसारों के ऊपर पड़ा तो गजब हो गया । महा बलवान राजकुमार भकभकाकर 
जल उठे । जब ऋषि को ग्रांखे पुरी तरह से खुलीं तो उन्होंने अपने सामने 
बहुत-सी राख को ढेरियां पड़ी पाईं । ये राख की ढेरियां साठ हजार थीं | 


साठ हजार राजकुमारों को गये बहुत दिन हो गये । उनकी कोई खबर 
न मिली । राजा सगर को चिता बढ़ने लगी । तभी एक दूत ने आकर बताया 
कि बंगाल से कुछ मछचे आये हैं, उनसे मैंने अभी-भ्रभी सुना है कि उन्होंने राज- 
कुमारों को एक गुफा में घुसते देखा AR वे प्रभौ तक उस गुफा से निकलकर 


नहीं आये । 

सगर सोच में पड़ गये। हो-न-हो, राजकुमार किसी बड़ी मुसीबत में फंस 
गये š | उनको विपत से उबारने का उपाय करना चाहिए । राजा ने ऊंच-त्तीच 
सोची, आगा-पीछा सोचा और अपने पोते अंशुमान को बुलाया | 
HIRTT के 
गाने पर सगर ने 
उसका माथा चूम- 
कर उसे छाती से 
लगा लिया और 
फिर कहा, “बेटा, 
तुम्हारे साठ हजार 
चाचा बंगाल में 
सागर के किनारे 
एक गुफा में घुसते 
हुए देखे गये हैं, पर 
सगर ने कहा, “बेटा, तुम्हारे साठ हजार...” उसमें से निकलते 
हुए उनको ग्रभी तक किसी ने नहीं देखा है U 
अंशमान का चेहरा खिल उठा । वह बोला, “बस यही समाचार है ! 
यदि आप आज्ञा दें तो मैं जाऊं और पता लगाऊं ।” 
सगर बोले, “जा, अपने चाचाओं का पता लगा U 
जब अंशुमान जाने लगा तो बूढ़े राजा सगर ने उसे फिर छाती से 
लगाया, उसका माथा चूमा भ्रौर ्राशीष देकर उसे विदा किया । 
अंशुमान इधर-उधर नहीं घूमा | उसने पता लगाया और उसी गुफा के 
दरवाजे पर पहुंचा । गुफा के दरवाजे पर वह ठिठक गया । उसने कुल के देवता 





सूर्यं को प्रणाम किया और गुफा के भीतर पैर रखा । अंधेरे से उजाले में पहुंचा 


तो रुककर खड़ा हो गया | उसने जो देखा, वह अद्भत था | दर-दर तक राख 
की ढेरियां फली हुई थीं । ऐसी कि किसी ने सजाकर फैला दी हों । इतनी ढेरियां 

किसने लगाई ? क्यों लगाई ? वह उन ढेरियों को बचाता ग्रागे बढ़ा । थोड़ा 
ही आगे गया था कि एक गम्भीर श्रावाज उसे सुनाई दी, “आओ, बेटा ग्रंशु- 
मान, यह घोड़ा बहुत दिनों से तुम्हारी राह देख रहा है।” 
भ्रंशुमान चोंका | 
उसने सामने देखा कि 
एक दुबले-पतले ऋषि 
हैं, जो एक घोड़े के 
निकट खडे हें इनको 
मेरा नाम केसे मालूम 
हो गया ? यह जरूर 
बहुत ` पहुंचे हुए हे । 
ग्रंशुमान रका । उसने 
धरती पर सिर ठेंक- | 
कर ऋषि को ` | 
नमस्कार किया | ` “आओ बेटा, अंशुमान; यह घोड़ा तुम्हारी राह देख रहा है।' 
ऋषि बोले, “बेटा अंशुमान, तुम भले कामों में लगो । आओो । मैं कपिल 
तुमको भ्राशीष देता हूं । | 
` gama ने उन महान कपिल को बारंबार प्रणाम किया | 
कपिल बोले, “जो होना था, वह हो गया) 
अंशमान ने हाथ जोड़कर पूछा, “कया हो गया, ऋषिवर ? ” 
ऋषि ने राख की ढेरियों की ओर इशारा करके कहा, “ये साठ हजार 
ढेरियां तुम्हारे चाचाश्रों की हैं, अंशुमान ! ' | 
5४७ अंशमान के मह से चीख निकल गई । उसकी आंखों से आंसुझों की 
धारा बहू चली। ` ` 
ऋषि ने समझाया, “धीरज धरो बेटा, मैंने जब श्रांखें खोलीं तो तुम्हारे 
चाचाम्नों को फूस की तरह जलते पाया । उनका अहंकार उभर आया था । वे | 

१० हमारी नदियां 


समभदारी से << हट गये थे । उन्होंने सोच-विचार छोड़ दिया था । वे अधरम 
पर थे। अधरम बुरी चीज़ है । पता नहीं, कब भड़क पड़े उनका अधरम 
भड़का और वे जल गये । मैं देखता रह गया | कुछ न कर सका । | 

अंशुमान ने कहा, “ऋषिवर l” 

कपिल बोले, “बेटा, दुखी मत AI घोड़े को ले जाओ और अपने 
बाबा को धीरज बंधाग्नो । महाप्रतापी राजा सगर से कहना कि आत्मा भ्रमर 
है । देह के जल जाने से उसका कुछ नहीं बिगड़ता।' 

अंशमान ने कपिल के सामने सिर झुकाया और कहा, “ऋषिवर ! मैं 
यापकी ग्राज्ञा का पालन करूंगा । पर मेरे चाचाश्रों की मौत ब्राग में जलने से 
हुई है । यह अकाल मौत है। उनको शांति कंसे मिलेगी ? ” 

कपिल ने कुछ देर सोचा और बोले, “बेटा, शांति का उपाय तो है, पर 
काम बहुत कठिन है l” 

अंशुमान ने सिर भुकाकर कहा, “ऋषिवर ! सुर्यवंशी कामों की कठिनता 
से नहीं डरते ।” 

कपिल बोले, “गंगाजी धरतो पर आयें और उनका जल इन राख की 
ढेरियों को छृ तो तुम्हारे चाचा तर जायंगे 1” 

अंशुमान ने पूछा, “गंगाजी कौन हैं और कहां रहती हैं ? 

कपिल ने बताया, “गंगाजी विष्णु के पैरों के नखों से निकली हैं और 
ब्रह्मा के कमण्डल में रहती हैं ।” 

T अंशुमान ने पूछा, “गंगाजी को धरती पर लाने के लिए मुझे क्या करना 

होगा ? 

ऋषि ने कहा, “तुमको ब्रह्मा को विनती करनी होगी । जब ब्रह्मा तप 
पर रीफ जायंगे तो प्रसन्न होकर गंगाजी को धरती पर भेज देंगे । उससे तुम्हारे 


` चाचाझो का ही भला नहीं होगा, श्रौर भी करोड़ों ग्रादमी तरह-तरह के लाभ 
उठा सकेगे ।” 

अंशमान ने हाथ उठाकर वचन दिया कि जबतक गंगाजी को धरती पर 
नहीं उतार लेंगे, तबतक मेरे बंश के लोग चेन नहीं लेंगे । 
कपिल ने भ्रपना आशीष दिया । 


Q 


अंशमान सूरज के वंश के थे । इसी कुल के सत्यवादी राजा हरिशचन्द्र 
को छोठे-बड़े सब जानते हैं । ग्रंशुमान ने ब्रह्माजी की विनती की । बहुत कड़ा 
तप किया । तप में अपना शरीर घुला दिया । अपनी जान दे दी, पर ब्रह्माजी 
प्रसन्न नहीं हुए । 

अंशुमान के बेठे हुए राजा दिलीप । दिलीप ने पिता के वचन को अपना 
वचन समझा । वह भी तप करने में जुट गये । बड़ा भारी तप किया । ऐसा तप 
किया कि ऋषि और मुनि चकित हो गये । उनके सामने सिर भुका दिया । पर 
ब्रह्मा उनके तप पर भी नहीं AK । 

दिलीप के बेठे थे भगीरथ । भगीरथ के सामने बाबा का वचन था, पिता 
का तप था । उन्होंने मन को चारों ओर से समेटा और तप में लगा दिया ag 
थे और था उनका तप | 

तभी. देवताम्रों को खबर लगी । देवों ने सोचा, “गंगाजी हमारी हें । 
जब वह उतरकर धरती पर चली जायंगी तो हमें कौन पूछेगा ? ” 

देवताश्रों ने सलाह की । ऊंच-नीच सोची और फिर उवेशी तथा ग्रलका 
को बुलाया गया । उनसे कहा गया कि जाओ, राजा भगीरथ के पास जाझो 
रौर ऐसा करो कि वह अपने तप से डगमगा जाय। अपनी राह से बिचलित हो 
जाय और छोटे-मोठे सुखों के चंगुल में फंस जाय । 

अलका और उवंशो ने माथा ठेककर देवताम्रों का आशीष लिया और 
भगीरथ की ओर चलीं | 

लका ने भगीरथ को देखा । उर्वशी ने भगीरथ को देखा । एक सादा- 
सा आदमी अपनी धुन में डूबा हुआ था । 

उन दोनों ने अपनी माया फेलाई। भगीरथ के चारों श्रोर बसंत बनाया | 
चिडियां चहकने लगीं | कलियां चटकने लगीं । मंद पवन बहने लगा। लताएं 
भमने लगी । कजे मुस्कराने लगीं । दोनों अप्सराएं नाचीं। माया बखेरी। मोहिनी 
फैलाई अर चाहा कि भगीरथ के मन को मोड़ दें। तप को तोड़ दें । 


पर वह नहीं हुआ । 
जब उवंशी का लुभाव बढ़ा तो भगीरथ के तप का ग्रोज बढ़ा और जब 


झलका का रिझाव बढ़ा तो भगीरथ के तप का तेज बढ़ा | दोनों हारीं और 
लौट गईं । 

उनके लोटते ही ब्रह्मा पसीज गये | वह सामने आये और बोले, “बेटा, 
वर मांग ! वर मांग ! ” 

भगीरथ ने ब्रह्माजी को प्रणाम किया और बोले, “यदि ag मुभसे 


प्रसन्त हैं तो गंगाजी को धरती पर भेजिये ।” 
भगीरथ की बात 


सुनकर ब्रह्माजी ने 
क्षणभर सोचा, फिर 
बोले, “ऐसा ही होगा, 
भगीरथ U 

ब्रह्माजो के मुंह 
से यह वचन निकले 
कि उनके हाथ का 
कमण्डल बड़े जोर से 
कांपने लगा । ऐसा 








e 2 वि याही होगा रीर" फटकर टुकड़ें-टुकड़े 
= हो जायगा। ž 
Pq s: थोड़ी देर बाद उसमें से एक स्वर सुनाई दिया, “ब्रह्मा, यह तुमने क्या 

किया ? तुमने भगीरथ को क्या वर दे डाला?” _ 

ब्रह्मा बोले, “मैंने ठीक ही किया है, गंगा ! ” 

गंगा चौंकों । बोलीं, “तुम मुझे धरती पर भेजना चाहते हो और कहते 
हो कि तुमने ठीक ही किया है ! ” 

हां, देवी ! ” ब्रह्मा ने कहा | 

“केसे ?” गंगा ने पूछा । 

ब्रह्मा ने बताया, “देवी, आप संसार का दुःख दूर करने के लिए पेदा 
हुई Š । आप भ्रभी मेरे कमण्डल में बैठी Š । भ्रपना काम नहीं कर रही हैं U 

गंगा ने कहा, “ब्रह्मा, धरती पर पापी रहते हैं, पाखंडी रहते हैं । पतित 
रहते हैं । तुम मुझे उन सबके बीच में भेजना चाहते हो ! बताग्रो, मैंने तुम्हारा 
' कया बिगाड़ा है?” 

ब्रह्मा बोले, “देवी, श्राप बुरे को भला बनाने के लिए बनी हैं। पापी 
को उबारने के लिए बनो हैं । पाखंड मिटाने के लिए बनी हैं । पतित को तारने 
के लिए बनी हैं । कमजोरों को सहारा देने के लिए बनी हैं और नीचों को उठाने 
के लिए बनी हैं U 

गंगा ने कहा, “ब्रह्मा ! ` 

ब्रह्मा बोले, “देवी, बुरों की भलाई करने के लिए तुमको बुरों के बोच 
रहना होगा । पापियों को उबारने के लिए पापियों के बीच रहना होगा । पाखंड 
को मिटाने के लिए पाखंड के बोच रहना होगा। पतितों को तारने के लिए 
पतितों के बीच रहना होगा । कमजोरों को सहारा देने के लिए कमजोरों के 
बीच रहना होगा और नीचों को उठाने के लिए नोचों के बीच निवास करना 
होगा । तुम अपने धरम को पहचानो, भ्रपने करम को जानो 1” 

गंगा थोड़ी देर चप रहीं । फिर बोलीं, “ब्रह्मा, तुमने मेरी आंखें 
खोल दी हैं। मैं धरती पर जाने को तयार हूं । पर धरती पर मुझ संभालेगा 


कोन ? 
ब्रह्मा ने भगीरथ की श्रोर देखा | 

भगीरथ ने उनसे पूछा, “श्राप ही बताइये I” 

ब्रह्मा बोले, “तुस भगवान शिव को प्रसन्न करो । यदि वह तैयार हो 
गये तो गंगा को संभाल लेंगे और गंगा धरती पर उतर ग्रायंगी ।” 

ब्रह्मा उपाय बताकर चले । भगीरथ ग्ब शिव को रिझाने के लिए तप 
करने लगे | 


भगवान शिव को कोन नहीं जानता? गांव-गांव में उनके शिवाले न 
वह भोले बाबा है । उनके हाथ में त्रिशूल है, सिर पर जटा है, माथे पर चांद 
है। गले में सांप हैं। शरीर पर भभूत है। वह शंकर हें | महादेव Š । ग्रोढर- 
दानी ë । वह सदा देते रहते हैं और सोचते रहते हैं कि लोग और मांगें तो और 
š । भगीरथ ने बड़े भक्ति-भाव से विनती की । हिमालय के केलास पर निवास 
करने वाल शकर रीक गये । भगीरथ के सामने आये और अपना डमरू खड़- 
खड़ाकर बोले, “मांग बेटा, क्या मांगता है? 

भगीरथ बोले, “भगवान्‌ शंकर को जय हो ! गंगामैया धरती पर उतरना 
चाहती हूँ, भगवन्‌ ! वह कहती हैं...” 

शिव ने भगीरथ को आगे नहीं बोलने दिया । वह बोले, “भगो रथ, तुमने 
ui बड़ा काम किया हे 1 मैं सब बातें जानता हूं । तुम गंगा से विनती करो 

वह ay `~ ° 
ह्‌ = पर उत्तर । में उनको अपने माथे पर धारण करूंगा ।” 

Lo गायन आंख ऊपर उठाई, हाथ जोड़े और गंगाजी से कहने लगे, 
त पर आइये । मां, धरती पर s [इये । भगवान्‌ शिव आपको संभाल 
भगीरथ गंगाजो की विनती सें. 
a सगे ओर उधर भगवान्‌ शिव गंगा को 
सभालने को तयारी करने लगे। 
० गगा ने < देखा कि धरती पर शिव खड़े हैं । देखने में वे छोठे-से 

लगते हैं । बहुत छोटे-से | | ये सा 

Tn हुत छोटे-से । वह मुस्कराईं । ये शिव और मुझे संभालेंगे ? मेरे वेग 

को संभालेंगे ? मेरे तेज को संभालेंगे ? इनका इतना साहस ? मैं इनको बता 
दूंगी कि गंगा को संभालना सरल काम नहीं है। 

भगीरथ ने विनती की । शिव होशियार 
हुए और गंगा आकाश से ट्ट पड़ीं । गंगा उतरीं 
तो ग्राकाश सफेदो से भर गया। पानी को फुहारों 
से भर गया । रंग-बिरंगे बादलों से भर गया । 
गंगा उतरीं तो आकाश में शोर हुआ । घनघोर 
हुआ, ऐसा कि लाखों-करोड़ों बादल एक साथ 
गरज उठे हों, लाखों-करोड़ों तूफान एक साथ 
गरज उठे हों। गंगा उतरीं तो ऐसी उतरीं कि 
जेसे आकाश से तारा गिरा हो, अंगारा गिरा हो, 
बिजली गिरी हो। उनकी कड़क से ग्रासमान 
कांपने लगा । दिशाएं थरथराने लगीं । पहाड़ 
हिलने लगे और धरतो डगमगाने लगी । गंगा 
उतरीं तो देवता डर गये । काम थम गये | सबने 
नाक-कान बंद कर लिये और दांतों तले उंगली 
दबा ली । 

गंगा उतरीं तो भगीरथ की आंखें बंद हो 
TŠ । वह शांत रहे। भगवान का नाम जपते 
रहे । थोड़ी देर में धरती का हिलना बंद हो 
गया । कड़क शांत हो गई और माकाश को 
सफेदी गायब हो गई । 

भगीरथ ने भोले भगवान की जटाश्नोंमें गंगा ने ऊपर से देखा कि 
गंगाजी के लहराने का सुर सुना । भगीरथ को शिव नीचे खडे है । 
ज्ञान हुआ कि गंगाजी शिव की जटा में फंस गई हैं। वह उमड़ती हें । उसमें 
से निकलने को राह खोजती हैं L पर राह मिलती नहीं है 1 गंगाजी घुमड़- 

घमडकर रह जाती हैं । बाहर नहीं निकल पातीं । 

भगीरथ समक गये । वह जान गये कि गंगाजी भोले बाबा की जटा में 
केद हो TŠ É | 

भगीरथ ने भोले बाबा को देखा । वह शांत खडे थे । भगीरथ ने उनके 
आगे घटने ठेके और हाथ जोड़कर बेठ गये और बोले, “हे केलास के वासी, 
आपकी जय हो ! आपकी जय हो ! आप मेरी विनती मानिये और गंगाजी 
को छोड़ दीजिये ! ” 

भगीरथ ने बहुत विनती की तो शिव शंकर रोक गये । उनको श्रांखे 
चमक उठीं हाथ से जटा को झटका दिया तो पानी की एक बूंद धरती पर 
गिर पड़ी । 

बूंद धरती पर शिलाझ्नों के बीच गिरी, फूली रौर धारा बन गई । वह 
उमड़ी और बह निकली । उसमें से कलकल का स्वर निकलने लगा । उसको 
लहरें उमंग-उमंगकर किनारों को छूने लगीं । गंगा धरती पर ग्रा गई । भगीरथ 
ने जोर-से कहा, “गंगामाई की जय ! ” 

गंगामाई ने कहा, “भगीरथ, रथ पर बेठो और मेरे ग्रागे-श्रागे 
चलो 1 

भगीरथ रथ पर 42 । आगे-ग्रागे उनका रथ चला, पीछे-पीछे गंगाजी 
बहती हुई चलीं । वे हिमालय की ami में होकर आगे बढ़े । घने वनों को 
पार किया और मदान में उतर आये । ऋषिकेश पहुंचे श्रौर हरिद्वार आये । 
आगे बढ़े तो गढ़मुक्तेश्वर पहुंचे । 

आगे-भ्रागे भगीरथ का रथ चल रहा था और पीछे-पीछे गंगाजी बहती 
आ रही थीं। गंगाजी ने पूछा, “क्यों भगोरथ, क्‍या मुझे तुम्हारी राजधानो के 
दरवाजे पर भी चलना होगा ?” 
k भगीरथ ने हाथ जोड़कर कहा, “नहीं माता, हम श्रापको जगत की 

भलाई के लिए धरती पर लाये हैं। अ्रपनी राजधानी की शोभा बढ़ाने के लिए 

नहीं 1 

गंगा बहुत खुश हुईं । बोलीं, “भगो रथ, मैं तुमसे बहुत प्रसन्न हूं । ATST 
से मैं अपना नाम भी भागीरथी रखे लेती हूं U 

भगीरथ ने गंगामाई की जय बोली और वह आगे बढ़े । सोरों, इलाहा- 
बाद, बनारस, पटना होते हुए कपिल के आश्रम पहुंचे । साठ हजार राख को 
ढेरियां उनके पवित्र जल में डूब गई । वह आगे बढ़ीं तो उनको सागर दिखाई 
दिया । सागर को देखते ही खिलखिलाकर हँस पड़ीं और बोलीं, “भगीरथ बेटा, 
अब तुम लौट जाश्रो । मैं यहीं सागर में विश्राम करूंगी U 

तबसे गंगा आकाश से हिमालय पर उतरती हैं । सत्रह सौ मील धरती 
सींचती हुई सागर में विश्राम करने चली जाती हैं। वह कभी थकती नहीं, 
टकती नहीं । वह तारती हैं, उबारती हैं और भलाई करती हैं। यही उनका 
काम है । वह इसमें सदा लगो रहती हैं ! O 

भारत के उत्तर में हिमालय पवंत है । इसकी एक चोटी का नाम बन्दर- 
पुच्छ है | यह चोटी उत्तरप्रदेश के टिहरी-गढ़वाल जिले में है । बड़ी ऊंची है, 
२०,७०० फुट | इसे सुमेरु भी कहते हैं। इसके एक भाग का नाम कलिद है । 
यहीं से यमुना निकलती है । इसोसे यमुना का नाम कलिदजा और कालिदी भी 
है । दोनों का मतलब कालिद की बेटी होता है । यह जगह बहुत सुन्दर है, पर 
यहां पहुंचना बहुत कठिन है । स्वामी रामतीर्थं वहां पहुंचे थे। बस बर्फ की 
पहाड़ी दीवार पर चढ़ना था, पेर फिसला और सीधे यमपुर। पर वह चढ़ ही गये। 
आगे खूब घना वन आया | अन्धेरा इतना कि पेड़ की डाल भी न सुके । उसके 
बाद वे खुले मंदान में पहुंचे । वहां हवा में मीठी सुवास थी । जमीन फिसलनो, 
चारों ओर हरियाली की भरमार । मनोहर फूलों के छोठे-छोठे पौधे । सब 
थकान उतर गई 1 TS नया जीवन मिला | 
फूलों के इसी प्रदेश के पास एक हिमानी से यमुना जन्म लेती है, फिर 
५ मील नीचे उतरकर घाटी में आती है। इस घाटी का नाम 'जमनोत्री 
को घाटी है। इस घाटी में खड़े होकर देखो--दो पतली धाराएं पहाड़ से 
उतरती दिखाई देती हैं, जसे चांदी के करने हों। नीचे दोनों मिल जाती हैं और 
__ यमुना कहलाती हैं | इस घाटी की ऊंचाई १०,८०० फुट है । यहां यमुनाजी का 
एक छोटा-सा मंदिर है। गरम पानी के कई सोते हैं। एक तो इतना गरम है 
कि उसमें ग्रालू उबल जाते Š | हर साल गर्मियों में हजारों यात्री यहां ग्राते हैं, 

गरम कुंड में नहाते हूं श्रौर यमुना-मैया की जन्मभूमि के दर्शन करते हैं । यह 
घाटी मनोरम नहीं है। दोपहर बाद यहां कोहरा छा जाता है। ६ महीने बर्फ 
जमी रहती है । 
यमुना नदी का नाम वेदों 
में आता है, पुराणों में आता 
है। रामायण, महाभारत में 
भी आता है। कहते हैं, यमुना- 
मैया सूरज की बेटी हैं। इनके 
भाई यमराज हैं। इसलिए 
इनका एक नाम 'यमो भी 
है। सूरज की बेटी होने के 
कारण 'सूर्य-तनया' कहलाती 
ë । इनका पानी बहुत साफ 
पर कुछ नीला, कुछ सांवला 
है, इसीलिए इन्हें काल गंगा. 
और 'असित' भी कहते हैं। 
bt I न 555 असित एक ऋषि थे । सबसे 
20 2 ng पहले यमुना-मेया की जन्मः 
AAS ०४ भूमि का पता इन्होंने ही 
agitat लगाया था । शायद इसीलिए 
यमुना का एक नाम असित पड़ गया है । अब बन्दरपुच्छ के नाम की कहानी 
सुत्तिये । 

रामचन्द्रजी लंका को जीतकर अयोध्या सौठ आये । राज करने लगे । 
हनुमानजी बहुत थक गये थे । थकान उतारने के लिए ag सुमेर पर पहुंचे l 

यहां से २५-२६ मील नीचे एक जगह है 'गंगानी । यहां नीले रंगवाली 
यमुना ऐसी लगती है जैसे कोई पहाड़ी युवती हो । चंचल, पर बलवती । ऊंचे- 

तीचे मार्गों पर भागती जा रही है, किसी से मिलने । पर यमुना के देश में यह 
धांगानी? नाम कैसा ? इसकी भी एक कहानी है। पुराने जमाने में यहां एक 
ऋषि रहते थे । गंगा यहां से कुल १६ मील g< है। पर एक विकट पहाड़ पार 
करना होता है । वह ऋषि उस राढ़ी पर्वत को पार करके रोज गंगा नहाने जाते 
š | एक दिन वह बूढ़े हुए । तब उनसे चला नहीं गया । उन्होंने 'गंगामेया' को 
पुकारा । मैया प्रसन्न हुईं भौर यमुना के किनारे एक कुंड में आकर रहने लगीं । 
वह कंड आज भी है । ऐसा लगता है कि किसी साहसी ने गंगा को एक धारा 
को इधर मोड़ दिया था 1 शायद उन ऋषि ने हो कोई जुगत की हो । 

बहुत दूर तक यमुना इसी तरह उछलती-कूदती चलती है । छोटे-मोठे 
बहुत-से भरने, बहुत-सी नदियां इसमें मिलती हैं । इसी तरह सिरमौर की सीमा 
के पास देहरादून की घाटी में पहुंच जाती है। यहां कालसी-हरिपुर के पास 
इसकी बहन टॉस (तमसा) इससे मिलने आती है। यह संगम बड़ा पावन माना 
जाता है । 'हयहय' क्षत्रिय पुराने जमाने में बड़े मशहूर हुए । कातेवीर्याजु न 
जैसा वीर इसी जाति में हुआ था । इसीका नाम सहस्नाजु न था, परशुराम ने 


इसीको मारा था । इस जाति का म्रादि-पुरुष 'हयहय' यहीं qar हुआ था । कुछ 


लोग मानते हैं कि चन्द्रवंश से राजा पुरुरवा की राजधानी यहीं कहीं थी । वह 
एक पहाडी नरेश था ग्रोर यहीं उवंशी उनसे मिली थी । उसके पोते ययाति ने 
नीचे उतरकर मदान में अपना राज फेलाया । इन्हीके कुल में आगे चलकर 
श्रीकृष्ण, कौरव श्रौर पाण्डव हुए । पहाड़ों में पहले किन्नर, सिद्ध, गन्धर्व आदि 
जातियां रहती थीं । थे लोग बहुत खूबसूरत रोर नाचने-गाने के शौकीन थे । 
उवशी इन्हींमें से किसी जाति की रही होगी । 

कुछ दूर शिवालिक पहाड़ियों में घूम-घामकर यमुना नदी पहाड़ों से विदा 


लेती है । अपना पीहर छोड़ देती है और फैजाबाद (जिला सहारनपुर) के स्थान 
पर मदानों में प्रवेश करती है । बस, यहीं से यह उपकार में लग जाती है | 


3 _ सिंचाई करने को लोग नदियों से नहर निकालते हैं। जिन नदियों से हमने 
1 पहले-पहल नहर निकाली, उनमें यमुना भी है। ६०० साल पहले दिल्ली में 

फिरोज तुगलक राज करता था | उसने फैजाबाद के पास से यमुना नदी से एक 
नहर निकालो थी । भ्राज इस नहर का नाम 'पच्छिमी यमुना नहर' है । यह 
अम्बाला, हिसार और करनाल आदि जिलों को सींचती है । लेकिन यह नहर 
शुरू से ही ऐसी नहीं थी । कुछ दिन बाद ही बंद हो गई थी । २०० साल बाद 
अकबर ने इसे फिर ठीक करवाया । उसे हांसी-हिसार के शिकारगाहों के लिए 
पानी की जरूरत थी । शाहजहां उसकी एक शाखा दिल्ली तक ले गया । ५० 
साल बाद यह नहर फिर खराब हो गई। लाडं हेस्टिंग्ज के समय में कप्तान 
व्लेन ने उसे फिर चालू किया । यह १८१८ ई० की बात है । तबसे इसे बहुत 
बार ठीक किया गया, क्योंकि यह gare गाय है । आज जो इसका रूप हे, उसके 
लिए बहुत पैसा खर्च हुआ । एक तरह से इसे नये सिरे से बनाया गया | 

जहां से यह नहर निकली है, बाद में उसीके सामने बाएं किनारे से एक 
और नहर निकाली गई 1 कब निकाली गईं, इसका ठीक पता नहीं 1 २०० साल 
तो हो ही गये होंगे। इसे दोग्राब नहर कहते थे । आज यह सहारनपुर, मुजफ्फर- 
नगर और मेरठ के जिलों को सींचती है। वह दिल्लो के पास यमुना में मिल 
जातो है। यह भी कई बार खराब हुई । कई बार बनी । आखिर ३ जनवरी, 
१८३० को यह काम पूरा हुआ । यह 'पूर्वी यमुना नहर' कहलाती है । पहले 
दोनों नहरें उत्तर प्रदेश सरकार के हाथ में थीं, अरब 'परिचमी नहर पंजाब 
सरकार के हाथ में है। १८७९ ई० में ताजेवाला में नया हैडव्क्स बन गया । 
अब दोनों नहरों को यहीं से पानी दिया जाता है । इन नहरों के कारण पंजाब 
और उत्तरप्रदेश का बहुत-सा इलाका खुशहाल GAT है । जो देश खेती पर जीता 
है, उस देश में नदियों की बड़ी कोमत होती है। यमुना ऐसी ही एक कीमती 
नदी है । 

नहरों का दान करने के बाद यमुना बहुत धीरे-धीरे चलने लगती है | 
बहुत दूर तक वह पंजाब AR उत्तरप्रदेश की सीमा बनी रहती है HAK 
पानीपत, रोहतक के जिले हैं तो दूसरी ओर मुजफ्फरनगर भ्रौर मेरठ के । पानी- 

पत में तीन-तीन बार भारत के भाग्य का फेसला हुआ | कुरुक्षेत्र में महाभारत 
का युद्ध लड़ा गया ये दोनों जगहें यमुना से दूर नहीं a वह वीरों का सिह- 
नाद सुनती है । गीता की वाणी भी सुनती है । मेरठ में १८५७ की आजादी 
की लड़ाई शुरू हुई थी, इसे भी वह अच्छी तरह जानती है । 

यही सब जानती-बूकती वह भारत की राजधानी दिल्ली के पास ग्रा 
पहुंचती है । कितनी बार यह राजधानी बनी, कितनी बार उजड़ी, कितने राज 
उठे, कितने राज मिठे, यमुना सब-कुछ देखती रही । 

१८५७ से लेकर १९४७ तक की आजादी की लड़ाई शानदार हे । १५ 
अगस्त, १६४७ के दिन लाल किले पर तिरंगे को देखकर यमुना की छाती फूल 
उठी थी । लेकिन उसके बाद उसने जो-कुछ देखा, उसे देखना TA को छाती 
का ही काम था । राष्ट्रपिता महात्मा गांधी की हत्या इसी राजसी दिल्ली में 
हुई । राजघाट पर यमुना 
ने उस शान्तिदूत को अपने 
पास ही सुला रखा है। 
जबतक यमुना जीती है 
वह भी जीता है। NA Ale ri Fa i 

दिल्ली में यमुना ने pe pi pe 
राजाशों को देखा, श्र- - — mani sand x 
वीरों को देखा, साहित्य 
के दीवानों को भी देखा । 
व्यास यहां न जाने कितनी दिल्ली का लाल किला 
बार भ्ये । चन्दबरदाई ने यहीं रासो की रचना की । फिर गालिब, जोक, 
. मीर, सौदा और मोमिन एक-से-एक बढ़कर शायर यहीं पर हुए । यहीं हिन्दी 
जन्मी और उदू परवान चढी | 
आरदिल्ली को कला, यहां का लाल किला, यहां के भवन, यहां की 
____ मस्जिद, मीनार, मकबरे-इस कहानी का कोई अंत नहों । 

यमुना २३ 


दिल्ली से चलकर यमुना ग्रोखला पहुंचती है । वैसे यह दिल्ली का ही 
भाग है। यमुना को फिर किसानों की याद गाती है। ५ मार्च, १८७४ को 
यहां से एक नहर निकाली गई, इसे श्रागरा नहर कहते हैं । इसमें केवल यमुना 
का ही पानी नहीं है, हिडन और बाद में गंगा की नहर से भी पानी लिया गया । 
इस तरह इस नहर में प्रयाग से बहुत पहले गंगा-यमुना का संगम हो जाता है । 
यह नहर ताज के बगीचों को सींचती है । ग्रागरा नगर को पीने का पानी देती 
है । कई रेलवे स्टेशन भी इसीसे पानी लेते ë! 

दिल्ली से चलकर यमुना दनकौर के स्थान पर हिडन नदी को अपने 
साथ ले लेती है। एक बार फिर पंजाब और उत्तरप्रदेश की सीमा बनती है । 
एक ओर गुड़गांवां, दूसरी ओर बुलन्दशहर । उसके बाद मथुरा में प्रवेश करती 
है। मथुरा के साथ युगों का इतिहास जुड़ा हुआ हे । इसके आसपास का 
प्रदेश शूरसेन जनपद कहलाता है । यहीं qg के वंशवाले यादव बसे । यहीं 
शत्रुघ्न ने लवणासुर को मारकर राम-राज्य स्थापित किया । यहीं कृष्ण हुए 
वही कृष्ण, जिन्होंने यादव-संघ की रक्षा की । वही कृष्ण कन्हैया जिसके चरित्र 








S से ब्रजभूमि का चप्पा- 
य 7 Tn @ GM चप्पापावन हो चुका 
= rules Ai 14 f 
—i Hn ii TAN | Nah ॥ है । मथुरा-वृच्दावन 


sr की तो शोभा ही 
TAN निराली है । यमुना 
के कानों में मुरली की 
मधुर आवाज आज 
भी हिलोरें qa 
करती है । 

Q KS | यमुना का कन्हैया 
यमुना के किनारे ही कृष्ण की मुरली का स्वर गूजा ग) देखते-देखते ब्रज की 

सीमाम्नों को लांघकर सारे भारत में रम गया । भगवान बन गया । उसके प्रेम 
में पागल होकर चेतन्य, सनातन AK वल्लभ जसे न जाने कितने दीवाने सन्त 
यमुना के तट पर आये । न जाने कितने कवियों ने उसके गुण गाकर कविता को 
पावन किया । वह देखो, हिन्दी कविता-गगन के सूय सूरदास, कण्ठ के जादूगर 
और संगीत के स्वामी हरिदास, मर्मी कवि नन्ददास ग्रौर...कितने नाम गिनाये 
जायं । वेदों के पंडित स्वामी बिरजानन्द सरस्वती भी यहीं रहते थे । यहीं स्वामी 
दयानन्द से उन्होंने वचन लिया था--“वेदों का प्रचार करने के लिए प्राणों का 
मोह नहीं करूंगा U 
लेकिन दयानन्द ही क्यों, बुद्ध की मथुरा पर क्या कम कृपा रही है ! 
प्रपनी शिक्षाग्रो का प्रचार करने के लिए अशोक भी यहां आये । यमुना के तट 
पर उन्होंने एक स्तूप स्थापित किया । कनिष्क-युग की सूति-कला कितनी महान्‌ 
है । हुएनसांग़ आदि भारत में श्रानेवाले सभी यात्री मथुरा जरूर आये । सबने 
उसकी बहुत तारीफ की । कालिदास ने भी की । 
अब तक यमुना भ्रधिकतर दक्षिण की ओर चल रहो थी । यहां से प्रब 
को ओर मुड़ जाती है। बहन गंगा से मिलना जो है। बस, इसी तरह पहुंच 
जाती है आगरा । 
आगरा बहुत पुराना 
नगर है । राज्य की रक्षा 
ओर व्यापार, सभी तरह आगन 
से इसका महत्त्व है। राज- 6 | 
पूताना और मालवा दोनों NN 55 
से ग्रानेवाले रास्ते यहीं 
यमुना पार करते हैं। 
. सिकन्दरलोदी ने इस बात 





के बागियों पर अंकुश क मा 

रखने के लिए इससे ग्रच्छा स्थान और नहीं था। इसलिए १५०३ ईस्वी में 
उसने यहां राजधानी बनाई। उसका बसाया हुआ सिकन्दरा, आज के आगरा 
से केवल ५ मील दूर है 1 श्रकबर वहीं सोया हुआ है । श्रागरा के किले की नींव 
लोधी ने रखी थी । श्रकबर ने उसे शुरू किया, शाहजहां ने उसे पूरा किया । 
इसी किले में ग्वालियर के कछवाहा राजा ने हुमायूं को कोहेनूर दिया था । इसी 
किले के सामने, यमुना के किनारे, शाहजहां की आंख का आंसू ताज खड़ा है । 
ताज, जिसकी रूपरेखा शीराज-निवासो उस्ताद ईसा ने तैयार की, जिसका 
निर्माण भारत, बगदाद, बुखारा और समरकन्द के कारीगरों ने किया, जो प्यार 
की सबसे प्यारी यादगार है, जो सफेद संगमरमर में की गई विरह की सबसे 
पावन कविता है, जो काल के कपोल पर पड़ा एक आंसू है । एतमादुदौला का 
मकबरा, सिकन्दरा में अकबर का मकबरा, किले में मोती मसजिद, ये सब कला 
के भ्रजूबे हें । श्रागरे में शाहजहां ने प्यार को अमर किया, श्रागरे में औरंगजेब 
ने प्यार के कलेजे में खंजर भोंका । 

यमुना aa फिर पूरब की qI बढ़ जाती है । रास्ते में करवान भ्रोर 
बेन गंगा दौड़ी हुई आती हैं श्रौर उसकी गोद में सो जाती हैं इटावा के पास 
यमुना के कछार में चन्दावर का मेदान है । इस मेंदान में बूढ़े जयचन्द ने शहा- 
बुहीन गौरी के पठानों से गजब का लोहा लिया था । यमुना इस कहानी को 
जानती है । इसके बाद वह पहुंचती है कालपी । लेकिन उससे पहले उत्तर से 
भ्रानेवाली सेंगर से उसकी भेंट हो जाती है। पर दक्षिण से जो स्नेह लेकर 
चम्बल ्राती है, उसकी तो बात ही निराली है 1 चम्बल विन्ध्य पर्वत को बेटी 
है । साथ में प्ररावली का जल भी लाती है। यमुना में मिलकर वह उत्तर- 
दक्खिन का भेद मिटा देतो है। चम्बल का दूसरा नाम चमण्वती है । यह वेदिक 
काल की नदी है । प्रसिद्ध दानी राजा रन्तिदेव इसीके किनारे पर राज करते 
थे । महाभारत और पुराण उसके यश के गीतों से भरे पड़े हें उसने अनेक 
यज्ञ किये । उनमें अनगिनत पशु मारे जाते थे । उनके खून से चम्बल हमेशा 

लाल रहती थी 1 इन पशुओं के चमड़े सुखाने के लिए नदी के किनारे डाले जाते 
थे । कहते हैं, इसीलिए इसका नाम चमंण्वती हुआ । कुछ दूर चलने पर मालवा 
से ही नन्ही-सी सिन्ध लपकी हुई आती है siç यमुना को गोदी में छिप 
जाती है । 

कालपी पुरानी नगरी है। मालवा ak बुन्देलखंड से आनेवाले रास्ते 
यहीं यमुना पार करते हें | इस कारण इसका बहुत महत्त्व रहा हे। इसीसे 
मुसलमान, मरहठे और अंग्रेज सभी ने बारी-बारी से इस पर अधिकार किया 
है । लेकिन कालपी के साथ एक और गोरव-भरी कहानी जुड़ो हुई है । यहां से 
६ मील दूर, गलौली में, १८५७ की आजादी की लड़ाई लड़ी गई थी । इस युद्ध 
में रानी लक्ष्मीबाई ने जो वीरता दिखाई थी, उससे सभी चकित रह गये थे । 

यमुना आगे वेत्रवती (agar) AA साथ ले लेती है । पर दक्खिन 
ने अभी अपना पूरा कर कहां चुकाया है ? बांदा जिले में पहुंचने पर केन भी 
अपना जल यमुना को ग्रपंण करने ग्रा पहुंची | 

आगे भ्राता है कोसम । आज यह गांव है, पर कभो इसी का नाम 
कोशाम्बी था । इसके साथ उदयन और वासवदत्ता की प्रेम-कहानी जुड़ी हुई है ! 
राम और कृष्ण के बाद हमारे साहित्य में उदयन का ही नाम आता है 1 कालि- 
दास ने 'मेघदूत' में इस प्रेम-कहानी की चर्चा को है। इस नगर की खुदाई में 


. बहुत-सी पुराची चीजे मिली हैं, जो पुराने भारत के बारे में बहुत जानकारो.देतो 


हैं । कहते हैं, गंगा हस्तिनापुर को बहा ले गई थी, तब कौरवों का राजघराना 


"3 


यहीं ग्रा बसा था । इसी राजकुल Š राजा उदयन हुआ । उसीके समय में गौतम 


` बुद्ध यहां दो साल रहे । बोद्ध घमं का यहां एक बहुत बड़ा विहार था । चन्दन की 
A बनी तथागत की एक विशाल मूर्ति भी थी । इसे राजा उदयन ने बनवाया था । 
__ एक कृ थोर स्नानघर का भी पता लगा है । तथागत वहां नहाया करते थे । वहां 
 एकस्तूप भी था, इसमें तथागत के केश और नाखन रखे थे । राजा होने से पहले 


अशोक भी कोशाम्बी में रहता था । बाद में उसने यहां ग्रपनी लाट खड़ी की | 


__ यह लाट श्रब इलाहाबाद के किले में है 1 यहीं पर समुद्रगुप्त ने एक साथ ग्रायवत्त 

के राजाओं का मान मदेन किया था । इसके बाद यमुना आगे बढ़ी और एकदम 
प्रयाग में बहन के गले से जा चिपटी । 

हिमालय में बहुत 
पास-पास दोनों बहनों का 
घर है। पर यहां ८६० 
मील चलकर कहीं यमुना लि Y 
गंगा से मिल पातीहै। टी 

यमुना ने गंगा को 
अपना जल ही नहीं दिया, 
जीवन भी दे दिया । तब 
से आजतक लाख-लाख 
नर-नारी इस ag 
मिलन को देखने के लिए s 
आते रहते हें । इसे देख- यमुना के किनारे पर बसे नगर 
कर राम ने सीता से कहा था, “देखो, यमुना की सांवली लहरों से मिली हुईं 
उजली लहरों वाली गंगाजी केसी सुन्दर लग रही हैं । कहीं ऐसा लगता है कि 
मानो सफेद कमल के हार में नील कमल ta दिये हों, कहीं छाया में विलीन 
चांदनी, धप-छांव-सी छिटकी हुई-सी लगती है । कहीं जेसे शरद के भ्राकाश में 
बादलों की रेखा के भीतर से नील गगन छलक पड़ता हो । जो गंगा-यमुना के 
संगम में नहाते हैं, वे ज्ञानी न भो हों, तो भो संसार से पार हो जाते हैं U 

यह भी कहा जाता है कि यहां पहले यमुना ही बहती थी, गंगा बाद में 

ग्राई । गंगा के आने पर यमुना अध्यं लेकर आगे आई, लेकिन गंगा ने उसे 
स्वीकार नहीं किया । बोली, “तुम मुझसे बड़ी हो । मैं तुम्हारा अर्घ्यं लूंगी तो 
आगे मेरा नाम ही मिठ जायगा। मैं तुममें समा जाऊंगी । यह सुनकर यमुना 
बोली, “बहन, तुम मेरे घर मेहमान बनकर आई हो। मैं ही ठुममें लीन हो 

जाऊंगी । चार सौ कोस तक तुम्हारा ही नाम चलेगा, फिर मैं तुमसे श्रलग हो 
जाऊंगी 1” 

गंगा ने यह बात मान ली और इस तरह गंगा और यमुना एक-दूसरे 
के गले मिलीं । गंगा-यमुना के बारे में और भी कई कथाएं कही जाती Š । 
गंगा का जल सफेद, यमुना का नीला । दोनों का रंग अलग-भ्रलग दिखाई देता 
है । पर संगम से ग्रागे गंगा का जल भी कुछ नीला हो जाता है कहते हैं कि 
यहां से नाम गंगा का रह जाता है और रंग यमुना का । सूर्य की कन्या माने 


जाने के कारण यमुना का पानी कुछ गर्म है । साफ भी बहुत ë | उसमें कीटाणु. 


भी नहीं होते । 

जहां यह संगम 
है, वह स्थान त्रिवेणी 
कहलाता है । कहते हैं, 
सरस्वती भी यहीं पर 
गंगा में मिलती है, 
लेकिन वह दिखाई नहीं 
देती । यह स्थान बड़ा 
पावन है। माघ के 
महीने में हर साल यहां 
त्रिवेणी संगम मेला लगता है । बारहवें 
साल कुम्भ के अवसर पर लाखों नर-नारी यहां इकट्ठे होते Š । छठे साल भद्ध - 
कुम्भो का मेला भी जोर-शोर से लगता है। देश के कोने-कोने से लाखों नर- 

नारी, साधु-सन्त यहां आते हैं । 
Te: . आज से साढ़े बारह सो साल पहले हषं भारत का राजा था । वह हर 
` पाचव साल संगम पर एक सभा किया करता था । ऐसी ही सभा में हुएनसांग 
भी शामिल हुआ था। उसने लिखा है, “इत सभा में भारत के अनेक राजा 
आये थे । TERTATA SS Anta, fassushaltoayqsaficsqi 

को दान कर दिया था । जब कुछ न बचा तो राजमुकुट दे दिया, मोतियों का 
o हार भी दे दिया, यहां तक कि पहनने के कीमती कपड़े भी दे दिये अपने 
- पहनने के लिए एक वस्त्र अपनी बहन जयश्री से मांगा 1” 

° प्रयाग को आज इलाहाबाद कहते Š | ग्रकबर ने इसका नाम ग्रल्लाहा- 
बाद रखा था । वही बिगड़ कर इलाहाबाद हो गया । गंगा-यमुना के बीच की 
जगह उसे बड़ी पसन्द MÈ | वहां उसने किला बनवाया । यह लाल पत्थर का 
बना हुआ हे । इसकी एक दीवार यमुना के किनारे है दूसरी गंगा के सामने । 
इस किले में ग्रशोक की लाट है । इस किले में भ्रक्षय वट है | हुएनसांग के वर्णन 
से जान पड़ता है कि तब यह वट मन्दिर के आंगन में खड़ा था । उसकी पत्तियां 
और शाखाएं दूर-दूर तक फेली हुई थीं। पर ग्रब वहां पेड़ नहीं है । दीवार में 
एक बड़ा ग्राला है। उसमें पुरानी लकड़ी का एक मोटा गोल टुकड़ा रखा ë । 
उसपर कपड़ा लिपटा है । यही अक्षय वट बताया जाता है | 

इस किले में कभी बहुत महल थे । कुएं, बावड़ी और नहर भो थीं । 
यमुना की ओर जो महल थे, वहीं से भ्रकबर गंगा-यमुना की शोभा देखा करता 
था।0 

नमंदा हमारी प्राचीन संस्कृति की ही नहर नहीं है, बल्कि वह दक्षिण 
भारत ओर उत्तर भारत, द्रविड़ संस्कृति भ्रोर भ्राय-संस्क्ृति को जोड़नेवाली एक 
कड़ी हे | यही नहीं, हमारे ग्रादिवासी भाइयों की संस्कृति भी इसीके आसपास 
विकसित हुई है । उन्होंने हजारों साल तक इसके तट पर राज्य किया है और 
जगह-जगह पर अपने दुग खड़े किये हैं, जिनके खंडहर अब भी उनके पुराने 
वेभव की याद दिलाते ë ! 

नम का ग्रथ है 'क्रीड़ा' | छोडे-छोठे बच्चों से लेकर बड़े-बड़े तैराक भी 
इसके जल में ग्रानंदपूवेक क्रीड़ा कर सकते हैं, इसलिए इसे “'नमंदा” कहते हैं । 
आर यह उछलती-कूदती, छलांगें मारती (रेव) जाती है, इसलिए इसका नाम 
रेवा भी है। 

नमदा ग्रमर कण्टक से निकलती है | सोहागपुर तहसील में विन्ध्य और 
सतपुडा पहाड़ों में अमरकण्टक नाम का एक छोटा-सा गांव है | उसीके पास से 


` नमंदा एक गो-मुख से निकलती है । 


यहां पर एक छोटा-सा कुंड बना दिया गया है और झासपास कई DÈ- 


` बड़ मंदिर खड़े कर दिये गए Š । कहते हैं, किसी जमाने में यहां पर मेकल, 
व्यास, qg ओर कपिल आदि ऋषियों ने और स्वयं भगवान शंकर ने तपस्या 
की थी । यह स्थान समुद्र की सतह से कोई तीन हजार फुट से अधिक 

अमर कण्टक से निकलकर नमंदा विन्ध्य और सतपुड़ा के बीच से होकर 
भड़ोंच के पास खम्भात को खाड़ी में ग्ररब सागर से जा मिलती है। भ्रमर 
हा कण्टक से भड़ोंच तक 
A i ge A नमदा को कोई ग्राठसौ 
Ma ly! | न s मील की यात्रा करनी 
S = RAA पड़ती है। परिक्रमा करने 
it Pe wU PE पन AR ; = U === qe Tes 2an | लोंके रि 3 
===: A 1 == न वालो के लिए यह लंबाई 
BNN ल दोनों तरफ मिलकर लग- 
अमर कण्टक का कोटि तीथं-कुण्ड भग सत्रह सौ मील से भी 
अधिक हो जाती है । बीच में कोई चार सौ छोठे-बड़े गांव दोनों तटों पर मिला- 
कर पड़ते हैं । 
लोगों की राय है क्रि भारत की सबसे पुरानी संस्कृति का विकास नमंदा 
के किनारे पर ही हुआ । कहते हैं, सारा संसार जब जल में मग्न हो गया, तब 
जो स्थान बचा था, वह था मार्कण्डेय ऋषि का आश्रम । यह आश्रम नमंदा के 
तट पर ऊंकारेइवर में है। इसके अलावा मौजूदा महेश्वर के आसपास जो 
खुदाई हुई है, उसमें पाई गईं हजारों वर्ष पुरानी चीजें भी इस बात को सिद्ध 
करती Š । 
नर्मदा के किनारे बहुत-से स्थानों पर सुगंधित भस्म के टीले आज भो 
पाये जाते Š । इससे यह अनुमान किया जाता है कि यहां बहुत से यज्ञ हुए थे, 
जिनका उल्लेख पुराणों में भो मिलता है | 

नर्मदा एक पहाड़ी नदी है । कई स्थानों पर इसको धारा बड़ी ऊ चाई 
से गिरती है । उसके पाट के बीच में भी अनेक स्थानों पर बड़ी-बड़ी चट्टाने ग्रा 
गई हैं, जिनसे उसकी गहराई कम हो गई है । इस कारण नदी में नावे नहीं चल 
सकतीं । इसी तरह उसका प्रवाह बहुत नीचा होने AK आसपास का प्रदेश 

पहाड़ी होने के कारण इसके पानी से सिंचाई का काम भी नहीं लिया जा सकता । 

नर्मदा का उद्गम होने से ग्रमरकंटक एक बड़ा तीर्थ है। गांव बहुत 
छोटा Š 1 इंदौर की महारानी ग्रहिल्याबाई को बनवाई एक बड़ी धर्मशाला यहां 
है। चारों ओर बियाबान जंगल है, जिसमें जानवरों का डर सदा बना रहता 
है | पछवा हवा जोर से चलती रहती है। जाड़े के दिनों में ठंडक बहुत रहती 
है । लगभग ३००० फुट से भी अधिक की ऊ चाई पर होने के कारण गरमी के 
दिनों में बड़ा आनंद रहता है। 

नर्मदा जहां से निकलती है, वहां एक छोटा-सा कुण्ड बना हुग्रा है । 
कहते हैं, नागपुर के किसी भोंसले राजा ने इसे बनवाया था। कुण्ड के चारों 
झोर सीढ़ियां बनी हुई हैं। इसके आसपास बने हुए मंदिरों में दो नमंदा के, दो 
गौरीशंकर के, एक श्रीरामचंद्र का, एक मुरली-मनोहर का और दूसरे कई देवी 
देवताओं के हैं । 

अमर कण्टक में हर साल महा शिवरात्रि पर मेला लगता है । उस समय 
हजारों यात्री आते हैं, कुण्ड में स्वान करते Š रौर शंकर की तथा नमंदा को 
पूजा करते हैं। यहां पर पर्वेत बहुत हो रमणीय है । जड़ी-बूटियों और फूल- 
फलों का भण्डार है । 

यहीं से नमंदा की पावन यात्रा प्रारंभ होती है। सबसे पहला महत्व का 
स्थान भ्राता है मंडला, जो भ्रमर कंटक से कोई २०० मील की दूरी पर नमदा 
के उत्तरी तट पर बसा है । यहां पर नर्मदा का दृश्य बहुत सुन्दर है । तीर पर 
सुन्दर घाट बने हुए EUR उनके ऊपर कई मंदिर | 

नमंदा के किनारे एक पुराना किला है, जिसे गढ-मण्डला के राजा नरेन्द्र 
शाह ने सन्‌ १६५० के आसपास बनवाया था और मण्डला को अपनी राजधानी 
बना दिया था । किला sq जीणं-शोणं अ्रवस्था में है। उसके अंदर राजेश्‍वरी 


s का मन्दिर है, जिसमें दूसरे देवताओं के साथ एक मूर्ति सहस्नाजुन की Š । 


— का aa 


DI aee -——. 


o a कुछ लोगों का कहना है कि यह मण्डला ही प्राचीन माहिष्मती है भौर 
भगवान शंकराचार्य का मण्डन मिश्र से यहीं पर शास्त्रार्थ हुआ था, परन्तु इस 

विषय में सब एक राय नहीं हैं। 

मण्डला के पास पहाड़ियां हुँ, जिनके कारण नमदा की धारा सैकड़ों 
छोटी-छोटी धाराओं में बंट 
गई है । इसलिए इस 
स्थान का नाम aga- 
धारा हो गया है। कहते 
हैं, यहां पर राजा aga- 
बाहु ने अपनी हजार 
भूजाग्रों से नमंदा के प्रवाह 
को रोकने का प्रयत्न किया | 
थ 1 । सहस्रधारा का दुष्य माहिष्मती का अहिलेश्‍वर मंदिर 
बहुत सुन्दर हे । 

मण्डला के बाद दूसरा सुन्दर स्थान है भेड़ा-घाट । यह जबलपुर से तेरह 
मील पर है । वहां तक पक्की सड़क है। जबलपुर से इटारसी जानेवाली रेलवे 
लाइन पर इसी नाम का रेलवे स्टेशन है। वहां से यह स्थान तीन मील पड़ता 
है । किसी जमाने में भृगु ऋषि ने यहां पर तप किया था । उत्तर की श्रोर से 
वामन गंगा नाम की एक छोटी नदी नमंदा में मिलती है । इस संगम (भेडा) 
के कारण ही इस स्थान को भेड़ा-घाट कहते हैं । 

भेड़ा-घाट से थोड़ी दूर पर नमंदा का एक प्रपात है। इसे धुआंधार' 
कहते Š | यहां नमंदा की धारा कोई ४० फुट ऊपर से बड़ी तेजी से नीचे गिरती 
है। जल के कण दूर से धुएं के समान दीखते हैं। इसीसे इसे घुम्रांधार 
कहते हैं । 

ध्रांधार के बाद दो मील तक नमंदा का प्रवाह सफेद संगमरमर को 
चट्टानों के बीच से गुजरता है । दोनों आर सो-सो फुट से भी अधिक ऊंची सफेद 
दीवारें खड़ी हैं और इठलाती हुई नर्मदा उनके बीच से होकर निकलती है l 
चांदनी रात Š यह दृश्य बड़ा ही आकर्षक लगता है । एक जगह पर तो ये चट्टाने 

इतनी पास ग्रा जाती हैं कि बन्दर बड़ी आसानी से इधर-से-उधर कूद सकते Š | 
इसलिए इस जगह को 'बन्दर-क्‌दनी' कहते हें । हमारे देश के बहुत ही सुन्दर 
स्थानों में से यह एक है। 


pa भेड़ा-घाट में एक 
= छोटी-सी पहाड़ी पर 
गौरीशंकर मंदिर है । 
इसे 'चौसठ योगिनियों 
का मंदिर भी कहते 
हैं। इस पहाड़ी के दोनों 
ओर नमंदा बहती है । 
त्रिपुरी के महाराज 
कणे देव की महारानी 

अल्हणा देवी ने सन्‌ 
११५५-५६ में यह मंदिर बनवाया था। भ्रब उसकी हालत अ्रच्छी नहीं है । 
योगिनियों की मूत्तियां भी खंडित ह । 

_ भेड़ा-घाट के बाद दुसरे सुन्दर स्थान हैं ब्राह्मण-घाट, रामघाट, सूर्यकूंड 
और होशंगाबाद । ब्राह्मण-घाट से थोड़ी दूर पर नर्मदा की दो धाराएं हो गई 
हैं। वहां बीच में एक छोटा-सा द्वोप बंन गया है, जिसकी शोभा देखते ही बनती 
` है । कुछ भागे जाकर धारा एक छोटी-सी पहाड़ी पर से गिरती है और वहां 
__ कई धाराग्रो में बंट जातो है इसी कारण इस स्थान को 'सप्त धारा” कहते हैं। 
इन धाराओं के नीचे बहुत बड़े-बड़े भौर गहरे कूंड बन गये हैं। इनके नाम 
भीम, अजु न और ब्रह्मदेव आदि के नाम पर पड़ गये Š । कहते हैं, ब्रह्मदेव ने 
 यहांयज्ञकियाथा। 
यहां से कुछ दूरी पर नमंदा के दक्षिणी तट पर रानी दुर्गावती का 
बनवाया हुआ विशाल घाठ भर एक शिव मंदिर है । इसीके पास अपने दोनों 
| : दांतों पर पृथ्वी को धारण किये वराह भगवान को एक, मूर्ति, दे 

सांडिया में शांडिल्य ऋषि ने भ्रपनी पत्नी सहित वर्षों तक तप किया 
था । कई बड़े-बड़े यज्ञ किये थे । सांडिया से पांच मील आगे नर्मदा के दक्षिणी 
तट पर माछा ग्राम के पास कुब्जा नदी का संगम है । इसे रामघाट कहते हैं । 
अयोध्या के राजा रंतिदेव ने प्राचीन काल में यहां पर महान बिल्व-यज्ञ किया 
था। इस यज्ञ से एक विशाल ज्योति प्रकट हुई थी । तबसे इसका नाम 
'बिल्वाञ्रक तीर्थ' हो गय़ा । 

कुछ दूरी पर सूर्य कुंड तीथं है। कहा जाता है कि यहां भगवान सूर्य 
नारायण ने ग्रंघकासुर को मारा था | 

बाँदरा भान में तबा नाम की नदी नमंदा में मिलती है । यहां पर प्रयाग 
के त्रिवेणी संगम की याद श्रा जाती है। कहा जाता हे, यहां राजा वैश्वानर ने 
तप किया था । 

बांदरा भान से छः मील पर दक्षिणी तट पर होशंगाबाद नगर है। 
कहते हे, मालवा के सुलतान होशंगशाह ने इसे बसाया था । यहां पहले जो गांव 
था उसका नाम 'नमंदापुर' था । यहांपर सुन्दर पक्के घाट बने हैं। पास में 
एक धर्मशाला और नमंदा का मंदिर है । 

इसके बाद मेल घाट हांडिया और नेमावर के पास पहुच जाते हैं । मेल- 
घाट जामनेर नदी के संगम पर है । यहां श्रात्माराम बाबा नामक एक संत पुरुष 
की समाधि है । उनकी पुण्यतिथि पर यहां हर साल मेला लगता हे । 

नेमावर में सिद्धेश्‍वर महादेव का एक सुन्दर प्राचीन मन्दिर है। कला 
का यह एक देखने योग्य नमूना है। नेमावर नमंदा की यात्रा का बीच का पड़ाव 
है | इसलिए इसे 'नाभि स्थान” भी कहते हैं। यहां से भड़ोंच और अमर कंटक 
समान दुरी पर Š । 

नेमावर ग्रौर ऊंकारेइवर के बीच धायड़ी. कुंड नर्मदा का सबसे बड़ा 
जलःप्रपात Š । ५० फुट की ऊंचाई से यहां नमंदा का जल एक as में गिरता 
Š । जल के साथ-साथ इस कुंड में छोठे-बड़ें पत्थर भी गिरते रहते ë । वे घुट- 
घुटकर सुन्दर, चिकने, चमकीले शिवलिंग बन जाते हैँ । सारे देश में शंकर के 

जितने भी मन्दिर बनते हैं, उनके लिए शिवलिंग ग्रक्‍सर यहीं से जाते हें । मध्य 
रेलवे के बीच स्ठैशन से यह स्थान कोई २० मील है। यहीं पुनासा की जल 
विद्युत-योजना का बोध तबा नदी पर बना हे । 

अब हम नमंदा के तठ पर बसे ऊंकारेशवर नामक स्थान पर ग्रा पहुंचे, 
जो प्राकृतिक सौंदर्य, इतिहास और साधना की दृष्टि से रेवा-तीर पर सबसे 
महान और पवित्र माना जाता है । यह पश्चिम रेलवे की छोटी लाइन पर इन्दौर 
आर खंडवा के बीच ऊंकारेशवर-रोड नामक रेलवे स्टेशन से सात मील पर है । 
पक्की डामर की सड़क है। इन्दौर, खंडवा, ऊंकारेशवर-रोड और सनावद से 
रोज मोटर जाती हैं । 

ऊंकारेरवर एक प्राचीन तीथे है । यहाँ नमंदा के बीच में एक टापू है, 
या यों कहिये कि एक विशाल ऊंची पहाड़ी हैं, जिसके दोनों ओर से नमदा की 
घाराएं बहती हैं । ठेकड़ी के दक्षिणी ढाल पर ऊंकारेश्वर का मन्दिर है । दक्षिण 
वाली धारा के दोनों ओर बस्ती है । दक्षिणवाली बस्ती का नाम है “विष्णुपुरी 
और उत्तरवाली बस्ती का नाम है 'शिव-पुरी' । यह द्वादश ज्योरतिलियों में से 
एक है । दक्षिण तठ पर भ्रमरेश्‍वर का सुन्दर मन्दिर है। मन्दिर भ्रति प्राचीन 
है। नीचे एक धारा दक्षिण से आकर नर्मदा में एक गोमुख से होकर गिरती है। 
इसे 'कपिल धारा संगम' कहते हैं। कपिल-धारा के पूर्व में भी कुछ बस्ती है । 
उसका नाम ब्रह्मपुरी है । 

विष्णुपुरी के पश्चिम में कुछ दूरी पर माकण्डेयशिला नाम को चट्टान 
Š श्रद्धालु यात्री इसपर आकर लेटते है | उनका विचार है कि ऐसा करने से 

 यमपुर की यातनाग्रों से मुक्ति मिल जातो है। इसीके समीप पहाड़ी पर 

 माकंण्डेय ऋषि का मन्दिर है और पास में श्री मामानंद चैतन्य का 
आश्रम है । विष्णुपुरी से शिवपुरों तक नाव से जाते हैं। शिवपुरी 
सें एक पक्के घाट के पास जाकर नाव लगती है । इसे 'कोटि-तीर्थ 
अयना जकीय ह! इस Varanasi क ऊपरी हा डी के ढाल पर 

ऊंकारेशवर का मन्दिर है। टापू को मान्धाता कहते हैं। कहा जाता है कि 
ईक्ष्वाकु वंश के प्रतापी महाराज मांधाता ने यहां भगवान शंकर की आराधना 
को थी । उनके तप से प्रसन्न होकर भगवान ने यह स्वीकार किया था कि वह 
भक्तों के कल्याण के लिए सदा यहां निवास करेंगे । ऊंकारेशवर की स्थापना 
तभी से हुई है । एक और भी चमत्कार भरी बात है। इस पहाड़ी का आकार 
ॐ जसा ë | 


पहाड़ी बड़ी रमणीक 


j है। इसपर कई मन्दिर 
Í रौर पवित्र स्थान हैं । 
|| 


dl I mg i 
ji ai पहाड़ो के ऊपर विशाल 









मेदान हे, जहां से आस- 












| if fi 
1110 | ' IB 

1 NA ar . पास दूर-दूर तक का प्रदेश 
ma PA L fa | | बड़ा हो मनोरम दिखाई 
: 4 t i 2 R 
E LE p ih, y = देता हे | जान पड़ता है 

स्का? {TPE ma s 
= कि यहां पहले अच्छी 
श्री सिद्धनाथजी का प्राचीन भरन मन्दिर ऊंकारेश्वर बस्ती थी, जिसके चारों 


ओर दीवार थी । दीवार के कुछ खंडहर और दरवाजे ग्रभी तक बचे हुए Š । 
ग्रन्दरवाले दरवाजे के पास श्रष्टभुजा देवी का तथा दूसरे स्थानों पर बहुत ही 
विश्याल सुन्दर मूर्तियां Ia भी खड़ी हैं । मैदान के पूव॑वाले भाग में एक बड़ा 
मन्दिर था, जिसके खंडहरों के रूप में कुछ खम्भे, ओटला, titg और छत के 
कुछ हिस्से ही अब बचे हैं । मन्दिर को छत लगभग पन्द्रह $< ऊंची होगी भर 
ओटला दस फुट । झटले के चारों तरफ पांच-पांच फुट ऊंचे सुडौल हाथियों की 
कतार खुदी हुई हे । इनको देखकर कल्पना हो सकती हे कि मन्दिर म 
सारी बस्ती जब कभी ग्रपने पूर्ण वेभव में रहे होंगे, कितने वेभवशाली होंगे । 
इस मन्दिर से कुछ दूरी पर दूसरी धारा के, जिसका नाम कावेरी हं, उत्तर 


तट पर प्रसिद्ध Yadi सिद्धवर कूट 8 | 

ऊंकारेइवर और भ्रमरेशवर का यह पुण्य धाम जाने जितने योगियों और 
ऋषियों का सिद्धक्षेत्र रहा हैं इस टापू में और भ्रासपास कहीं भी चले जाइये, 
किसी-न-किसी महापुरुष या ऋषि का नाम उसके साथ जुड़ा हुआ मिलेगा । 
शंकराचाय, उनके गुरु गोविन्द पादाचार्य और उनके भो गुरु गोड पादाचायं 
यहीं रहे थे । उनके बाद भी आजतक यह सिद्धों और तपरिवयों का झाश्रम- 
स्थान रहा हे । | 

ऊंकारेश्वर में वर्ष में दो बार बड़े मेले लगते हे--कातिकी पूणिमा पर 
और महाशिवरात्रि पर । कातिकी पूर्णिमा का मेला खास बड़ा होता ë | 

ऊंकारेदवर के आसपास दोनों तीरों पर बड़ा घना वन हे, जिसे 'सीता 
का aa कहते Š | लोगों का कहना हे कि वाल्मीकि ऋषि का आश्चम यहीं 
कहीं था । 

ऊंकारेश्वर से महेश्वर कोई ४० मील Š । इसके बीच दो-तीन स्थान 
उल्लेखनीय हैं । सबसे पहले रावेट ग्राता हे । यहां नमंदा का पाट इतना उथला 
है कि आदमी पैरों चलकर उसे पार कर सकता ë । किसी जमाने में फौजे यहीं 
से नमंदा को पार करती थीं । पेशवाश्नों की सेनाएं इधर से हो गुजरती थीं । 
परम प्रतापी पेशवा बाजीराव का उत्तर की यात्रा करते हुए यहीं देहांत हुआ था । 
रावेट में उनकी समाधि हे | 

इसके पड़ोस में ससाबरड नामक एक स्थान में रेणुका माता का मन्दिर 
हे । कहते हैं, परशुराम ने भ्रपने पिता जमदरिन ऋषि को आज्ञा से अपनी माता 
का सिर यहीं काटा था और फिर पिता से वरदान लेकर उन्हे जिला भी दिया 
था। 

इसके बाद महेश्वर से पहले नमंदा के उत्तर तट पर एक कस्वा हे NE- 


: लेइवर । ग्रनेक विद्वानों का मत हे कि मंडन मिश्र का असली स्थान यही है भ्रोर 
___ महेद्वर प्राचीन माहिष्मती ë । मण्डलेश्वर से महेर्वर लगभग पांच मील हे । 


संभव हे, माहिष्मती का फैलाव पुराने जमाने में यहां तक रहा हो । भगवान्‌ 
शंकराचार्य अपनी द्ग्विजय-यात्रा में जिस रास्ते से भागे, उसका वर्णन 'शांकर- 

दिग्विजय में है। वह वर्णन महेबवर और मण्डलेश्वर की स्थिति से और आस- 
पास के प्रदेश से मिलता है । 

मण्डलेश्वर में एक पुराना मन्दिर है, जिसमें मण्डन मिश्र, भारती और 
शंकराचार्य को मूर्तियां हैं, परन्तु इनके नाम दूसरे Š | भारती का नाम सरस्वती 
है और जिसे शंकराचार्य की सूति बताया जाता है, उसे वहां कातिकेय स्वामी 
कहा जाता है; परन्तु ये दोनों कातिकेय स्वामी और सरस्वती शंकर के मन्दिर 
में कहीं नहीं देखे गये । इससे साफ है कि वास्तव में यह मण्डन मिश्न का ही 
स्थान है। मन्दिर का वर्णन भी 'शांकर-दिग्विजय' के वर्णन से मिलता- 
जुलता है | : 

इन्दुमती के स्वयंवर के लिए आये हुए अनेक राजाओं में अनूप देश के 
राजा, माहिष्मती के अधिपति का उल्लेख कालिदास ने Kaka में किया है | 
उसमें इन्दुमती की सखी सुनन्दा कहती है--अपने महल की खिड़की में बेठकर 
रेवा को देखने का श्रानंद उठाना हो-प्रासाद जालेजंलवेणु रम्याम्‌ रेवां, मदि- 
Tag मस्तिकामः--तो अनूप देश के इस सकल गुणों से विभूषित-अनूप देशस्य 
गुणेरनूनम्‌--नरेश को वर लो । महेश्वर से यह वर्णन पुरी तरह मिलता है | 

आधुनिक इतिहास में भी महेश्वर का अपना स्थान है । महारानी अहिल्या- 
बाई होल्कर का नाम सारे देश में विख्यात है । महेइवर इनकी राजधानी थी | 
उनके समय से लेकर अबतक यह वस्त्रकला का एक सुन्दर केन्द्र रहा है। महेश्वर 
में किला, मन्दिर, अहिल्याबाई का महल, उनकी छत्री AR घाट देखने योग्य 
Š | घाटों को देखकर तो काशी को याद ग्रा जाती है । सन्‌ १९४८ में महात्मा 
गांधी की aferat यहां नमंदा में विसजित की गई थीं । | 

महेरवर के सामने नर्मदा के उस पार एक छोटा-सा गांव है, जिसका 
नाम नावड़ाटवड़ी है । 'वायु पुराण में इसे स्वर्ण-द्वीप तीर्थं कहा गया हे । यहां 

मन्दिर ç | ` 

Eo > a व या सातवाहन राजाओं ने मिट्टी में से Tn 
पैदा करके qadi को नर्मंदा-पार खदेड दिया था | इसलिए तमंदा के दक्षिण 

शालिवाहन-शक माना जाता है | ss तो भारत सरकार ने इसे सारे देश के लिए 
जारी कर दिया है । उसमें तिथिगणना का क्रम कुछ बदल दिया गया हे । 

महेरवर से पश्चिम में सहस्नधारा जल-प्रपात हे | यहां नमदा के बीच 
में चट्टानें ग्रा गई हैं, जिनके बीच से गुजरते हुए वहां सकड़ों छोटी-बड़ी धाराएं 
बन गई Š । इसका कलकल निनाद दूर-दूर तक सुनाई देता है। इन चट्टानों 
के कारण महेश्वर के पास एक कूंड-सा बन गया है, जहां ग्रथाहू जल भरा 
रहता है । 

महेदवर से कोई आठ मील पर खलघाट है । बम्बई-भ्रागरा-सड़क यहीं 
से नमंदा को एक पुल पर से होकर पार करती है । कहते हैं, प्राचीन काल में 
ब्रह्माजी ने यहां तप किया था । इस स्थान को 'कपिला तोथ भी कहते हैं । 

कपिला तीथं से ७ मील पश्चिम में धर्मपुरी है। 'स्कंद-पुराण' और वायु 
पुराण' में इसे महर्षि दधीचि का झ्राश्रम बताया गया है । वृत्रासुर के वध के लिए 
इन्द्र ने उनसे हड्डियों की मांग की थी श्र महर्षि ने प्रसन्‍नता के साथ दे दी 
थीं । उनसे वस्त्र बनाकर इन्द्र ने वृत्रासुर को मारा था | 

धर्मपुरी के पास नमंदा में एक छोटा-सा टापू बन गया है, जहां शंकर . 
का एक सुन्दर मन्दिर हे । यहीं नागेश्‍वर नामक एक स्थान है, जहां पर मालवा 
के सुलतान बाजबहादुर की प्रेयसी भानुमती के गुरु रहते थे । भानुमती नमंदा 
की बड़ी भक्त थी और संगीत में बहुत ही निपुण भी । नमंदा के तीर पर वह 
जहां-तहां बेठ जाती और मधुर कण्ठ से गीत गाती । भानुमती बहुत ही रूपवती 
थी । एक बार सुलतान के कानों में उसके संगीत की ध्वनि पड़ गई | वह उस 
पर मुग्ध हो गया और उसकी तलाइ में निकल पड़ा। ढूंढते-ढूंढते ग्न्त में उसे 
पता लग गया । उसने भानुमती से याचना को । मालवा-निमाड में भानुमती 


. ओर बाजबहादुर के प्रेम की कहानियां भ्रबतक सुनी जा सकती हैं । अंत में 
. भानुमती ने बाजबहादुर के प्रेम को स्वीकार कर लिया, परन्तु एक शतं के साथ । 
वह नमदा को छोड़कर कहीं नहीं जायगी, नमंदा का ही जल पीयेगी और रोज 


तमदा का दशन करेगी । कहते हैं, किसी महात्मा के प्रताप से माण्डव में नमंदा 

एकाएक प्रकट हो गई । वहां एक कुण्ड बनवा दिया गया, जिसे रेवा-कुण्ड कहते 
हैं और उसीके पास भानुमती का महल भी बनवा दिया गया, जहां से प्रतिदिन 
वह्‌ नमंदा की धारा का दर्शन किया करती थी । नर्मदा की परिक्रमा करनेवाले 


` धमंपुरी से रेवा-कुण्ड तक जाते हैं और फिर लौटकर प्रवाह के साथ हो 


जाते हैं । 

माण्डव के किले में अनेक दर्शनीय स्थान हैं । पुराने जमाने में इसे मण्डप- 
दुगे कहते थे यह बड़ा नगर था । कहते हैं, कोई सात सौ तो जैन-मन्दिर ही 
थे । विद्या का केन्द्र था मुसलमान सुलतानों के काल में भी उसकी बड़ी शान 
थी । भगवान रामचन्द्र का एक प्राचीन मन्दिर है, जिसमें श्रीराम की मूर्ति बहुत 
सुन्दर है । 

धर्मपुरी के बाद कुश ऋषि की तपोभूमि शुक्लेश्वर, देवों की माता अदिति 
को तपस्या द्वारा पुन्नत ऋद्ध शवर श्रौर सूर्य-वंश के राजा ब्रह्मदत्त की यज्ञ-भूमि 
ऊकलवाडा होते हुए हम चिरवलदा पहुंचते हैं। यहां महषियों (विश्वामित्र, 
जमदग्नि, भरद्वाज, गोतम, afa, वसिष्ठ, कश्यप) ने तप किया था । आज के 


युग में भी यत्तिवर वासुदेवानन्द सरस्वती की तपश्चर्या का यह साक्षी रहा है । 


सामने दक्षिण तट पर राजघाट है, जहां सन्‌ १९४८ में महात्माजी की श्रस्थियां 
faafaa की गई थीं । यहां पर फरवरी को हर साल सर्वोदय-मेला लगता हे । 
यहां से तीन मील पर दक्षिण में बड़वानी नामक एक सुन्दर कस्बा है, जो 
स्वराज्य के पहले इसी नाम के एक छोठे-से राज्य की राजधानी थो । 


बड़वानी के पास सतपुड़ा की पहाड़ियों में एक जेन तीथे है, जिसे 'वावन 
गजाजी' कहते हैं। एक पहाड़ी की बगल में संपूर्ण चट्टान में खुदी यह एक विशाल 
खड़ी मूर्ति कोई ८४ फुट ऊंची है । इसी पहाड़ी के ऊपर एक मन्दिर भी है, 
जिसकी जैनियों ग्रौर fega में समान रूप से मान्यता ë । हिन्दू लोग इसे “दत्तात्रेय 
की पादुका' कहते हैं । जैन इसे मेघनाद ओर कुंभकर्णं की तपोभूमि मानते है | 
इधर के शिखरों में यह सतपुड़ा का शायद सबसे ऊंचा शिखर हे और जब आस- 


CC-0. Mumukshu Bhawan Varanasi Collection. Digitized by eGangotri 


४२ | हमारी नदियां 


मान साफ होता है तो माण्डव यहां से दिखाई देता है । 

सतपुड़ा का यह भाग गोवधेन क्षेत्र भो माना जाता है। यह निमाड़ी 
गोवंश का घर है। यहां के गाय भ्रौर बेल खेती के काम के विचार से बहुत 
अच्छे माने जाते हैं। बड़े बलिष्ठ और पानोदार। यों तो होशंगाबाद से लेकर 
हिरनफाल तक निमाड़ में अच्छे बेल होते हैं, परन्तु यह भाग विशेष रूप से प्रसिद्ध 
है । गायों की वह नस्ल दूध देने में इतनी अच्छो नहीं है । 

बीजारान में विध्यवांसिनी देवी ने, धर्मराज तीर्थ में धर्मराज ने और 
हिरनफाल में हिरण्याक्ष ने तप किया था । यहां पर नमंदा का पाट बहुत ही 
सकरा है । 

कुछ मील पश्चिम में बढ़ने पर हापेशवर की शोभा देखते बनती है । 
पहाड़ी पर शंकर का एक भव्य और सुन्दर मन्दिर है, जहां से आसपास का 
दुर्य बड़ा हो मनोहारी लगता हे । यहांपर वरुण ने भगवान शंकर को प्रसन्न 
करने के लिए तप किया था । इस सारे प्रदेश में बड़े-बड़े और दुर्गम वन हें । 

हापेइवर के बाद उल्लेखनीय तीथं है शूलपाणो । सिंदुरो संगम से घने 
जंगली और पहाड़ों के बीच से होकर दस-बारह मील चलने पर नमंदा के दक्षिण 
तट पर शूलपाणी तीर्थं मिलता है । यहां शूलपाणी का बहुत प्राचीन मन्दिर है। 
कमलेरवर, राजराजेश्वर श्रादि और भो कई मन्दिर Š । यहीं पास में ब्रह्मदेव 
द्वारा स्थापित ब्रह्मशवर लिंग भी बताया जाता हे । इसके दक्षिण में शेषशायी 
भगवान्‌ का मन्दिर है । दीर्घतपा | षि का कुलसहित यहीं उद्धार हुआ बताते 
हैं । काशिराज चित्रसेन को भी यहीं सिद्धि मिली थी । 

गरुडेरवर में भगवान दत्तात्रेय के मन्दिर और यतिवर वासुदेवानंद 
सरस्वती की समाधि है । 


शुक्रतीर्थ, अकतेश्व, कर्ताली, चांदोद, शुकेश्वर, व्यासतीथं होते हुए हम 
ग्रनसुया माई पहुंचते हैं, जहां afa --षि की ग्राज्ञा से देवी श्री ग्रनसूयाजी ने 
पुत्र्नाप्ति के लिए तप किया था और उससे प्रसन्न होकर ब्रह्मा, विष्णु, महेश 
तीनों देवताओं ने यहीं दत्तात्रेय के रूप में उनका पुत्र होना स्वीकार कर जन्म 


CC-0. Mumukshu Bhawan Varanasi Collection. Digitized by eGangotri 





PAG ° OP Uda ta ana 
6 ¢ ç - 
> 


aa ४३ 


ग्रहण किया था । कजेठा में शकुन्तला-पुत्र महाराज भरत ने अनेक यज्ञ किये । 
सीनोर में ऐतिहासिक और धामिक दृष्टि से अनेक पवित्र स्थान हैं । 

सीनोर के बाद भड़ोंच तक कई छोटे-बड़े गांव, तीर्थ ate तपरचर्या के 
स्थान हें । अंगारेश्वर में मंगल ने तप करके अंगारेश्वर की स्थापना की थी । 
निकोरा में पृथ्वी का उद्धार करने के बाद वराह भगवान्‌ T इस तीर्थ की स्थापना 
को । लाडवां में कुसुमेश्‍वर तीथं है। मंगलेइवर में कश्यप कुल में qar हुए भागंव 
ऋषि ने तप किया था । शुक्रतीर्थं में नमदा के बीच टापु में एक विशाल बरगद 
का पेड़ हे । शायद यह संसार में सबसे बड़ा वट-वृक्ष है । यहां महात्मा कबीर 
ने कुछ समय तक निवास किया था । इसलिए इसे 'कबो र-वट' कहते हैं । इसके 
नीचे हजारों आदमी विश्राम कर सकते हैं । 

इसके बाद कुछ मील चलकर हम भड़ोंच पहुंचते हैं, जहां नमंदा समुद्र 
में मिल जाती है । परिचिम रेलवे का यह एक प्रमुख स्टेशन ë | नगर की लम्बाई 
कोई तीन मील और चौड़ाई एक मील है । यहां पहले एक किला भी था, जिसे 
सिद्धराज जयसिह ने बनवाया था | sq तो उसके खण्डहर हैं । भड़ोंच को qg 
कच्छ अथवा भगु-तीथ भी कहते हैं । यहां भृगु ऋषि का निवास था 1 यहों राजा 
बलि ने दस ग्रश्‍वमेध-यज्ञ किये थे । सोमनाथ का मन्दिर भी इसी स्थान पर है। 
भड़ोंच नगर को पंचक्रोशो में कोई पचास से ऊपर पवित्र स्थान बताये जाते 


हैं । 

भड़ोंच के सामने के तोर पर समुद्र के निकट विमलेश्वर नामक स्थान 
है । परिक्रमा करने वाले यहां से नाव में बैठकर समुद्र द्वारा नमदा के उत्तर तट 
पर लोहारिया गांव के पास उतरते हैं। यह फासला १३ मील का है । 

भारत की नदियों में नमंदा का भ्रपना महत्व है । न जाने जितनी भूमि 
को उसने हरा-भरा बनाया है और उसके किनारे पर बने तीथं न जाने कब से 
अनगिनत नर-नारियों को प्रेरणा देते रहे हैं, आगे भी देते रहगे। O 

कावेरी 


कावेरी ai राज्य से निकलती है, मैसूर राज्य को सींचती हुई दक्षिण- 
पूर्वं की ओर बहती है ग्रोर मद्रास राज्य के एक विशाल प्रदेश को हरा-भरा 
बनाकर बंगाल की खाड़ी में गिरती है । कुर्ग की पहाड़ियों से लेकर समुद्र तक 
कावेरी की लंबाई चार सौ भ्रस्सी मील है । इस लम्बी यात्रा में कावेरी का रूप 
सैकड़ों बार बदलता है । कहीं वह्‌ पतली धार की तरह दो ऊंची चट्टानों के बीच 
बहती है, जहां एक छलांग में उसे पार कर सकते हैं; कहीं उसकी चौड़ाई एक 
मील के करीब होती है आर वह सागर-सी दिखाई देती हे; कहीं वह साढ़े तीन 
सौ फुट की ऊंचाई से जल-प्रपात के रूप में गिरती है, जहां उसका भीषण रूप 
देखकर और चीत्कार सुनकर, रोंगठे खड़े हो जाते हैं; कहीं वह इतनी सरल 
और इतनी प्यारी होती है कि उसपर बांस की लकड़ी का पुल बनाकर लोग 
उसे पार कर जाते हैं । 

पचास के करीब छोटी-बड़ी नदियां कावेरी में आकर गिरती हैं । समुद्र 
में मिलने से पहले उसीसे कई शाखाएं निकलकर श्रलग-ग्रलग नामों से ग्रलग- 
अलग नदियों के रूप में बहती ë । 

कावेरी पर प्राचोन काल से लेकर श्रबतक संकड़ों स्थानों पर बांध बने 
š | उसकी नहरों से सिंचनेवाली भूमि का विस्तार लगभग एक करोड़ एकड़ 
होगा । और भी लाखों एकड़ भूमि की सिंचाई उसके जल से हो सकती है, यह 
अनुमान लगाया गया है । 


CC-0. Mumukshu Bhawan Varanasi Collection. Digitized by eGangotri 





कावेरी xu 


निकलने के स्थान से लेकर समुद्र में गिरने के स्थान तक कावेरी के तठ 
पर दर्जनों बड़े-बड़े नगर और उपनगर बसे हें । बीसियों तीथे-स्थान ë । श्रन- 
गिनत प्राचीन मन्दिर हैं और आज तो सेकडों कल-कारखाने भी उसके तट पर 
चल रहे Š! 

जहां कावेरी ags से मिलती है, वह स्थान प्राचीनकाल में बहुत बड़ा 
बंदरगाह था । दूर-दूर के देशों से जहाज श्राया-जाया करते थे । पुहार नामक 
वह नगरी एक बड़े साम्राज्य की राजधानी थी, पर श्राज तो वहां पर काविरि- 
पुम्पट्टिनमम नामक एक छोटा-सा गांव रह गया है । समुद्र के उमड़ आने से प्राचीन 
नगर डूब गया । कहा जाता है, अब भी वहां खोज करने से बहुत से प्राचीन 
भवनों और मन्दिरो का पता लगाया जा सकता है। 

कावेरी के पवित्र जल ने कितने ही संतों, कवियों, राजाश्रों, दानियों श्रौर 
प्रतापी AA को जन्म दिया है। इसी कारण कावेरो को “तमिल-भाषियों की 
माता' कहा जाता हे । 

तमिल भाषा में कावेरी को 'काविरि' भी कहते हैं। काविरि का अर्थ 
है उपवनों का विस्तार करते वाली । अपने जल से ऊसर भूमि को भी वह उप- 
जाऊ बना देती ë 1! इस कारण उसे 'काविरि' कहते हैं । 

कावेरी का एक अर्थ है कवेर की पुत्री । राजा कवेर ने उसे पुत्री को 
तरह पाला था, इस कारण उसका वह नाम पड़ा | 

कावेरी को 'सह्य-श्रामलक Ag और 'शंख-तीर्थ' भो कहते हैं । ब्रह्मा 
ने शंख के कमंडल से आंवले के पेड़ की जड़ में विरजा नदी का जो जल चढ़ाया 
था, उसके साथ मिलकर बहने के कारण कावेरी के ये नाम पडे । 

तमिल भाषा में कावेरी को प्यार से Ka कहते हैं । पोन्नी का अर्थ 
है सोना उगाने वाली । कहा जाता है कि कावेरी के जल में सोने को धूल मिली 
हुई है । इस कारण इसका वह नाम पड़ा | एक और जानने योग्य बात यह है 
कि कावेरी में मिलनेवाली कई उपतदियों में से दो के नाम कनका और हेमावती 
हैं | इन दोनों नामों में भी सोने का संकेत है । 

४६ हमारी नदियां 


दक्षिण भारत में दो लम्बी पवंतमालाएं हैं । एक पश्चिम में ओर दूसरी 
पूरब में । पश्चिम की पर्वेतमाला को पदिचमी घाट और पूरब की पर्वतमाला 
को पूर्वी घाट कहते हैं । इनमें पश्चिमी घाट के उत्तरी भाग में एक सुन्दर राज्य 
है, जिसे कुगं कहते हैं । इस राज्य में एक पहाड़ का नाम सह्य-पवत है। इस 
पहाड़ को ब्रह्मकपाल भी कहते हैं । 

इस पहाड़ के एक कोने में एक छोटा-सा तालाब बना है । तालाब में 
पानी केवल ढाई फुट गहरा है । इस चोकोर तालाब का घेरा एक सौ बीस फुट 
का है । तालाब के akadt तट पर एक छोटा-सा मन्दिर है । मन्दिर के भीतर _ 
एक तरुणी की सुन्दर Uta स्थापित है मूत्त के सामने एक दीप लगातार जलता 
रहता है । 

यही तालाब कावेरी नदी का उद्गम-स्थान है | पहाड़ के भीतर से फूट 
निकलनेवाली यह सरिता पहले उस तालाब में गिरती है, फिर एक छोगे से 
भरने के रूप में बाहर निकलती है । देवी कावेरी की मूत्ति को यहां पर नित्य 
पूजा होती है । कावेरी का खरोत कभी नहीं सूखता | 

कावेरी कुगं से निकलती sawa है, पर वह वहां की जनता को कोई 
लाभ नहीं पहुंचाती । कुग के घने जंगलों में पानी काफी बरसता है, इस कारण 
वहां कावेरी का कोई काम भी नहीं है । उल्ठे कावेरी कुग की दो और नदियों 
को भी म्रपने साथ मिला लेती है और पहाड़ी चट्टानों के बीच में सांप की तरह 
टेंढी-मेढी चाल चलती, रास्ता बनाती, मैसूर राज्य की ओर बढ़ती है । कावेरी 
से मिलने वाली पहलो नदी का नाम कनका है भ्रौर दूसरी का नाम हेमावती । 

कनका से मिलने से पहले कावेरी की धारा इतनी पतली होती है कि 
 उसेनदी के रूप में पहचानना भी कठिन होता है। कनका से मिलने के बाद 
__ उसे नदी का रूप और गति प्राप्त होती है । सह्य-पर्वंत से बहने वाले सँकड़ों 

` छोठें-छोटे सोते भी यहां पर उसमें ग्राकर मिल जाते Š । इस स्थान को ATT- 

` संडलम कहते ë | हेमावती नदी मैसूर राज्य के तिप्पुर नामक स्थान पर कावेरी 
से आकर मिलती है। 

कावेरी ४७ 


कावेरी के उद्गम-स्थान पर हर साल सावन के महीने में बड़ा भारी 
उत्सव मनाया जाता है। यह है कावेरी को विदाई का उत्सव । कुगं के सभी 
हिन्दू लोग, विशेषकर स्त्रियां, इस उत्सव में बड़ी श्रद्धा कें साथ भाग लेती हैं । 
उस दिन कावेरी की qfs की विशेष पूजा होती है । 'तलँकावेरी' कहलाने वाले 
उद्गम-स्थान पर सब स्नान करते Š | स्नान करने के बाद प्रत्येक स्त्री कोई-न- 
कोई गहना, उपहार के रूप में उस तालाब में डालती है । यह दृश्य ठीक वेसा 
ही होता है, जेसा कि नई विवाहित लड़की की विदाई का दृश्य । 
इस संबंध में एक रोचक कहानी कही जाती है । सह्य-पर्वंत ने अपनी 
लजीली बेटी कावेरी को उसके पति समुद्रराज के पास भेजा। जब बेटी घर से 
विदा होकर चली गई तब सह्य-पर्वंत को भय हुआ कि कहीं ससुराल वाले मेरी 
बेटी को गरीब न समझ लें । इसलिए उसने कनका नाम की युवती को कई 
उपहारों के साथ दौड़ाया और कहा कि तुम जल्दी जाकर कावेरी के साथ हो 
लो । 
कनका चली गई और 'भागमंडलम' नामक स्थान पर कावेरी से मिली । 
उपहार का रोष भाग यहीं पर कावेरी को मिला, इस कारण इस स्थान का नाम 
भागमंडलम' पड़ा | 
परन्तु पिता सह्य पर्वत का भय ग्रब भी दूर नहीं हुआ । उसे लगा कि 
मैंने पुत्री को उतने उपहार नहीं दिये, जितने कि मैं दे सकता था। उसने हेमावती 
नाम की दूसरी लड़की को बुलाया और बहुत से उपहार देकर कहा कि तुम 
किसी और रास्ते से तेजी से जाओ । हेमावती स्वयं अपनी सहेली के चली जाने 
पर दुखी थी । इसलिए सह्यपर्वत की श्राज्ञा से वह बहुत प्रसन्न हुई ओर आंख 
मंद कर भागी | 
` उधर कावेरी कनका से मिलने के बाद बहुत प्रसन्न हुई और विदाई 
का दुःख भूल TŠ | 'भागमंडलम' से 'चित्र' नामक स्थान तक दोनों सहेलियां ऊचो- 
ऊंची चट्टानों के बीच में हंसती-खेलती, किलोलें करती हुई चलीं परन्तु 'चित्र- 
के बाद उनके कदम प्रागें नहों बढ़े, क्योंकि वे कुगं की सीमा पर 

४८ हमारी नदियां 


पहुंच गई थीं । आगे मसूर राज्य ग्रा गया था। उसमें प्रवेश करने का मतलब 
नैहर से सदा के लिए बिछुड़ना था । इस कारण व भ्रसमजस में पड़ गई और 
बीस मोल तक कुगं सौर मेसूर की सीमा से साथ-साथ बहीं । 'चित्रपुरम से 
'कृण्णेकाल' नामक स्थान तक कुर्ग भर मेसूर की सीमा कावेरी नदी ही ë । 
कण्णेकाल के आगे कावेरो भारी मन से अपने पिता के घर से सदा के 
लिए बिछड़ गई 1 बिछोह का दुःख उसे इतना था कि वह मेसूर के हासन जिले 
में पहाड़ी चट्टानों के बीच में मुंह छिपाकर रोती हुई चलो । तिप्पूर नामक 
स्थान पर वह उत्तर की ग्रोर gel, मानो पिता के घर लौट जायगी; परन्तु 
देखती क्या है कि उसकी सहेली हेमावती उत्तर से बड़े वेग से चली q रही है। 
उसी स्थान पर दोनों सहेलियां गले मिलीं। S ८ SF 
हेमावती ने अपने को ग्रौर संह्य-पवंत के भेजेःहुए'सब उपहारों को सखीं 
कावेरी के चरणों में न्योछावंर" कर दिया ।ःइससे' प्रसन्न होकर कावेरीं नेःघर 
लौटने का विचार छोड़ दिया और दक्षिण-पूरब की ओर बहने लगी । 
कुग सें तिप्पूर तक कावेरी नदी के बहाव की भिन्न-भिन्त चालें देखकर 
यह मंनोरंजक कहानी गढ़ी गई मालम होती है। हि Ya 
मसूर राज्य में लक्ष्मणतीर्थ नाम कौ एक ग्रौर छोटी नदीः*दक्षिण'से 
आकर कावेरी सें मिलती हे कावेरी, हेमावती और लक्ष्मणतीथ ये तीनों नदियां 
जरा आंगे-पीछे एक-दसरी से मिलती हैं भ्रोर प्रचंड वेग से मसूर राज्य कीःराज- 
धानी की ओर बहती हैं। 
s सस्र राज्ये में'कावेरी'पर पन्द्रह बांध बनाये गए हैं, जिनसे लाखों एकड़ 
भूमि की सिंचाई होती हे । ' इसके अलावा कांवेरी'के जल से वहां बहुत बड़ी 
मात्रा में बिजली भी qar की जाती हे, जिससे मंसूर राज्य के उद्योगःधंधे चलते 
हुँ | मसूर राज्य में सिंचाई के लिए कावेरी पर बनें हुए बांधों में सबसे बड़ा 
 कण्णस्बाँड़ी का बांध हे इस बांध के कारण जो विशाल जलाशय बना है; उसी 
. को कृष्णराजःसांगरमंः कहते हैं? यह जलाशय मैसर राज्ये की राजधानी मसर 
 तगरसेत्थोड़ी/ही दूर पेर बता हे aa के 'पासवुत्दावन-नामः का 

एक विशाल उपवन भी हे । इस उपवन की सुन्दरता और रात के समय वहां 
जगमगाने वाली रंग-बिरंगी बिजली की बत्तियां श्रादि को देखकर भ्रम होता ë 
कि हम कहीं इन्द्रपुरी में तो नहीं भ्रा गये Š । इस सारे atad श्रौर जगमगाहट 
का आधार कावेरी का पवित्र जल ही ë । 

कावेरी को नहरों से इस समय मंसूर राज्य में सवा लाख एकड़ भूमि 
में धान और दूसरे ग्रनाज qar होते हैं और ४० हजार एकड़ भूमि में गन्ने की 
खेती की जाती Š 1 इसके भ्रलावा हजारों एकड़ भूमि में तरह-तरह के फल ओर 
साग-सब्जियां qar की जाती ë । 

इस तरह मैसूर राज्य की जनता को s= देनेवाली कावेरी उनके उद्योग- 
धंधों के लिए बिजली पैदा करके उनकी शक्ति और धन को भी बढ़ा रही हे । 
पिछले वर्षों में मंसूर में सँकड़ों नये कल-कारखाने खुले हैं, जिनसे लाखों लोगों . 
को रोजगार मिला ë । ये सब कारखाने कावेरी नदी के प्रवाह से qar की जाने 
वाली बिजली से ढ़ी चलते हैं । 

मसूर में इस तरह पन-बिजली qar करने के जो बिजलीघर बने हुए 
हैं, उनमें सबसे बड़ा शिवसमुद्रम के जल-प्रपात के पास बना हे । 

शिवसमुद्रम प्राचीन स्थान हे । यह मसूर नगर से करीब ३५ मील 
उत्तर-पूरब में कावेरी के दोग्राब में बसा हे । यहां पर कावेरी का जल, पहाड़ 
की बनावट के कारण, विशाल झील की तरह दिखाई देता हे। इसी झील से 
थोड़ी दूर ्रागे माता कावेरी तीन सौ श्रस्सी फुट की ऊंचाई से जल-प्रपात के 
रूप में गिरती ë । 

शिवसमुद्रम की इसी स्वाभाविक भोल से नहरों द्वारा काबेरी का जल : 
दो मील दूर तक ले जाया गया है । जहां बिजलीघर बना हे, वह स्थान शिव- 
समुद्रम के जलाशय से करीब छः सौ फुट नीचे हे । तेरह बड़े-बड़े नलों से शिव- 
समुद्रम का पानी बिजलीघर तक ले जाया जाता हे । बिजलीघर के पास ये नल 
चार सौ फुट तक सीधे उतरते हैं। इस कारण इनमें से बहने वाले पानी का वेग 
बहुत ही प्रचंड होता हे । बिजलीघर में रहट की तरह के जो फौलादी पहिये 

बने हुए हैं, उनपर पानी का दबाव पड़ने पर वे बड़े वेग से घूमते हें | इन बड़े- 
बड़े पहियों के घूमने से बड़ी मात्रा में बिजलो qar होती है । इस बिजली को 
सारे मैसूर राज्य में तारों द्वारा बांटा जाता ë 1 सेकड़ों नगरों को प्रकाश और 
दर्जनों कारखानों को बिजली इस शक्ति से मिलती हे । 
इस तरह मैसूर राज्य को हराभरा बनाकर उसके उद्योगों के लिए 
बिजली पैदा कर देने के बाद कावेरी तमिलभाषो मद्रास राज्य की ओर बहती 
है । इस बीच कई छोटी-बड़ी नदियां उसमें ग्राकर मिलतो हैं | मेसूर की सीमा 
के प्रन्दर काचेरी से मिलने वाली अंतिम दो नदियां शिम्शा और प्रर्कावती Š । 
मैसूर राज्य से बिदा होकर कावेरी शेलम और कोयम्बुत्तूर जिलों की 
सीमा पर मद्रास राज्य में प्रवेश करती हे । यहां पर भी कई उपनदियां उसमें 
Z ग्राकर मिलती हैं । 
इसी सीमाप्रदेश में 
'होगेनगल' नाम का विख्यात 
जल-प्रपात Š | यहां पर 
कावेरी इतने प्रचंड वेग से 
चट्टानों पर गिरती हे कि 
उससे छितराने वाले sis 
धुएं की तरह आकाश में फेल 
जाते gl धुएं का यह बादल 
कई मील दूर तक दिखाई 
देता हे । इसी कारण कन्नड़ 
भाषा में इस जल-प्रपात को 
'होगेनगल' कहा जाता हैं, 
जिसका Ig हे धुएं का 
प्रपात | 





मैसूर में कावेरी का सुप्रसिद्ध जल-प्रपात 

होगेनगल जल-प्रपात के पास एक गहरा जलाशय स्वाभाविक खूपसे 
बना हे । इसको 'यागकुंडम'--यानी 'यज्ञ की वेदी' कहते Š | 

यहां तक कावेरी पहाड़ी इलाकों में बहती रही na वह समतल मैदान 
में बहने लगती है । शेलम और कोयम्बुत्त्र जिलों की सीमा पर वह दो पहाड़ों 
के बीच में बहती हे । सीता पर्वत और पालमले कहलाने वाले इन्हीं दो पहाड़ों 
के बीच एक विशाल बांध बना है, जो 'मेट्ट्र-बांध' के नाम से प्रसिद्ध 
मद्रास राज्य में कावेरी पर कितने ही छोठे-बड़े, नये-पुराने बांध बने 
हैं; परन्तु उनमें मेट्टूर का बांध सबसे बड़ा है । मंसूर राज्य के कृष्णराज 
सागरम से भी मेट्टूर का बांध अधिक विशाल है । बांध के बीच में बिजलीघर 
है । इससे पेदा की जाने वाली बिजली से दूर-द्र तक के शहर और गांव लाभ 
उठाते ë । 

मेट्टूर के जलाशय से कई हजार मील लंबी छोटी-बड़ी नहरें तिरुचि और 

तंजाऊर जिलों के खेतों को सींचतो हैं। सात लाख एकड़ से अधिक भूमि की 
सिचाई इन नहरों से होती है । (22 7 

कुछ लोग समभते हैं कि बांध बनाने की कला हमारे पुरखों को नहीं 
आती थी । विदेशियों से ही हमने यह कला सीखी, परन्तु यह धारणा गलत Š | 
आज से लगभग दो हजार साल पहले कावेरी-प्रदेश में करिकालन नाम का प्रतापी 
राजा राज करता AT | उसका राज्य चोल-राज्य के नाम से प्रसिद्ध था । पुहार 
नामक नगरी, जो उन दिनों कावेरी के समुद्र-संगम के स्थान पर बसी थी, इस 
राज्य की राजधानी थी । करिकालन के समय में कावेरी का तट स्थान-स्थान 
पर शिथिल हो गया था 1 इस कारण बाढ़ ग्राने पर नदो के किनारे पर के खेत 
उजड़ जाते थे और बस्तियों में भी तबाही मच जाती थी । इस विपदा को रोकने 
आर कावेरी के जल से खेतों को सिचाई बढ़ाने के विचार से राजा करिकालन 
` ने एक विशाल योजना बनाई । उसने निश्‍चय किया कि श्रीरंगम से लेकर पुहार 


तक कावेरी dasi, किताड़ों, को, खूब ऊंचा किया जायन सुगम से BUNG 


श्र हमारी नदियां 


कावेरी नदी की लंबाई एक सौ मील से अधिक हू । आजकल, जब हर तरह के 
यंत्र काम में लाये जाते हैं तब भी इतनी दूर तक एक बड़ी नदी के दोनों किनारों 
को ऊंचा करने का काम बहुत कठिन है। दो हजार साल पहले, जब किसी 
प्रकार के यंत्र नहीं थे, इतनी विशाल योजना को पूरा करना बड़ा कठिन काम 
रहा होगा । 

राजा करिकालन ने इस योजना को पूरा करके छोड़ा । इसके लिए 
उसने घ्रजाजनों, सेनिकों और सिंहल (श्रीलंका) से लाये गए बारह हजार gE- 
बंदियों से काम लिया । जब काम पूरा हुआ तब ये युद्ध-बंदी छोड़ दिये 
गए | 

करिकालन ने किनारों को ऊंचा करके ही संतोष नहीं कर लिया । उसने 
कई नहरें खुदवाई और छोठे-बड़े कई बांध बनवाये | नतीजा यह हुआ कि करि- 
कालन के समय में चोल राज्य धन-धान्य से भरपूर रहा । वहां का वाणिज्य 
बढ़ा । 

श्रीरंगम के पास कावेरी नदी और उसको शाखा कोल्लिडम नदी साथ- 
साथ बहती हे । इन दोनों को उल्लारु नाम की नहर मिलाती हे, परन्तु यहां 
कावेरी की सतह कोल्लिडम से ऊंचो ë | इससे कावेरी का सारा जल कोल्लिडम 
में बह जाता था और बेकार हो जाता था । 

आज से सोलह सो साल पहले चोल राज्य के एक राजा ने इस ओर 
ध्यान दिया । उसने उल्लारु के बीच एक विशाल बांध बनाकर कावेरी के जल 
को कोल्लिडम नदी में बहने से रोका 1 कल्लणे कहलाने वाला यह प्राचीन बांध 
केवल पत्थरों और मिट्टी से बना है, परन्तु न जाने इस मिट्टी में क्या चीज 
सिलाई गई थी कि ग्राजतक करीब ११ सौ फुट लंबा यह बांध ज्यों-का-त्यों 
खड़ा हे ओर कावेरी के प्रवाह को बेकार जाने से रोक रहा है। इस बांध को 
` देखकर बड़े-बड़े विदेशी इंजीनियर भी भ्रचंभे में घ्रा जाते हैं । 
सन्‌ १८४० मे इस प्राचीन बांध में कुछ सुधार किया गया, जिससे पानी 

को आवश्यकता के अनुसार रोका या छोड़ा जा सके | 

इस प्रकार मंसूर और मद्रास राज्य की सुख-समृद्धि को बढ़ाने वाली 
माता कावेरी ने सेकड़ों साम्राज्यों को बनते-बिगड़ते देखा हे । मेसूर में गंग और 
होयसल राज्य इसी नदी के बल पर पनपे और फूले-फले थे | उनकी राजधानी 
श्रोरंगपट्टणम कावेरी के तट पर ही बसी थी। १५वीं सदी में विजयनगर 
साम्राज्य को स्थापना और विस्तार इस नदी ने देखा । बांद में मरहठों ग्रोर 
मुसलमानों के कई हमले देखे । सन्‌ १७५७ में हुंदरश्रली नाम के एक सिपाही 
ने मरहठों को रुपये देकर मेंसूर राज्य की राजधानो श्रीरंगपट्टणम पर कब्जा 
कर लिया था । बाद में उसके बेटे टोपू सुलतान ने दिल्ली पर चढ़ाई करने के 
विचार से कावेरी पर पत्थर का एक पुल बनवाया । वह पुल आज भी मौजूद 
हे । टीपू दिल्ली पर तो चढ़ाई नहीं कर सका, पर उसने अंग्रेजों के खिलाफ 
कई लड़ाइयां लड़कर उनके छक्क छडा दिये थे ma में, इसी कावेरी 
के तट पर टीपू सुल्तान ने ग्>रंग्रेजों क विरुद्ध लड़ते-लड़ते वीरगति प्राप्त की 
थी । 

तमिलभाषी प्रदेश में तो कावेरी ने ऐसे प्रतापी वीर भ्रौर संत देखे हैं, 
जिन्होंने देश का मस्तक ऊंचा किया था | इसी कावेरी क तट पर चोल-साम्राज्य 
बना और फेला | चोल राजा करिकालन ने हिमालय पर अभियान किया और 
उसके शिखर पर बाघ का चिह्न लगा हुआ अपना झंडा अंकित कर MIAT | 
करिकालन के समय समुद्रतट पर कावेरो के संगम-स्थल पर पुहार नामक विशाल 
बंदरगाह बना । वहां से रोम, यूनान, चीन और भ्ररब को तिजारती जहाज 
जाते-आते थे । तमिल के प्राचीन ग्रन्थों में पुहार नगर का वर्णन पढ़कर गव से 
माथा ऊंचा हो जाता है । यूनान के इतिहास में भी इस नगर का वर्णन मिलता 
है । यूनानी लोग इस नगर को 'कबेरस' कहते थे। कबेरस कावेरी शब्द से 


बना हे | 

ईसा की नवीं सदी "न 
में राजराजन नाम का म 
एक प्रतापी राजा इसी > 
कावेरी क॑ प्रदेश मे 
हुआ । उसने लंका पर 
विजय पाई और वर्मा, 
मलाया, जावा और 
सुमात्रा को भी अपने 
अधीन कर लिया । इन 
देशों में राजराजन के तंजावूर,का.विख्यात वृहृदीएवर मंदिर 
समय में बने कितने ही मन्दिर ग्राजतक विद्यमान हैं। राजराजन के पास एक 
विशाल नौसेना थी । तंजावूर में राजराजन ने शिवजो का जो सुन्दर मन्दिर 
बनवाया था, उसकी शिल्पकला को देखकर विदेशी भी दांतों-तले उंगली दबाते 
हैं। इस राजराजन की एक उपाधि ë 'पोन्निविन शेलवन,' जिसका अथ है 
सुनहरी कावेरी का लाड़ला बेटा।' 
राजराजन के बाद माता कावेरी ने अपने ही बेटों को एक-दूसरे से 
लड़ते देखकर आंसू बहाये। कावेरी के पुनीत जल में भाइयों का खून 
बहाया । 
फिर मुसलमान ग्राये । उनके बाद आंध्र भ्रौर मरहठे राये | ग्रांधो भ्रौर 
. महाराष्ट्र के पेशवाश्रों ने कावेरी के जले हृदय को अपने सुशासन से शांत किया । 
) पेशवाञ्नों के राज्यकाल में दक्षिण के मन्दिरों का जीर्णोद्धार हुआ, नये-नये 
र. विद्यालय बने और पुस्तकालय भी । कावेरी के तट पर तिरुवैयारू नामक स्थान 
. पर पेशवाग्रों ने जो संस्कृत विद्यालय स्थापित किया था वह आजतक उनका 
Y _ यश गा रहा हे | राजधानी तंजावूर में पेशवाओं ने सरस्वती महल के नाम से 
एक विशाल पुस्तकालय बनाया था | 

कावेरी | पूप 


° 

कावेरी के पुण्य-जल ने धमे-वृक्ष को भी सींचा और ग्राज भी सींच रहा 
है। कावेरी के तीन दोग्नाबों में भगवान्‌ विष्ण के तीन प्रसिद्ध मन्दिर बने हैं । 
तीनों में श्रनंतनाग पर शयन करने वाले भगवान्‌ विष्णु की मूत्ति बनी है, इस 
कारण इनको श्रीरंगम कहा जाता है । इनमें मेसूर की प्राचीन राजधानी श्री रंग- 
पट्टणम आदिरंगम कहलाता है । शिवसमुद्र के दोग्राब पर मध्यरंगम नाम का 
दूसरा मन्दिर ë भ्रौर मद्रास राज्य के तिरुचिरापल्ली नामक नगर के पास तीसरा 
मन्दिर हे । यही तीसरा मंदिर श्रीरंगम के नाम से विख्यात है ग्रौर इसी को 
` वेष्णव लोग सबसे अ्रधिक महत्त्व का मानते हे । 

इसी प्रकार कावेरी के तट पर शेव धर्म के भी कितने ही तीर्थ हैं। 
चिदम्बरम का मन्दिर कावेरी की ही देन हे । श्रोरंगम के पास बना FAT Sig- 
केश्‍वरम का प्राचीन मन्दिर भी बहुत प्रसिद्ध हे । तिरुवेयारू, कुंभकोणम, तंजावूर, 
शीरकाल आदि और भी अनेक स्थानों पर शिवजी के मन्दिर कावेरी के तठ पर 
बने हैं । तिरुचिरापल्ली शहर के बीच में एक ऊंचे टीले पर बना FAT मातृ- 
भूतेश्वर का मन्दिर और उसके चारों ग्रोर का किला विख्यात हे । एक जमाने 
में तिरुचिरापल्ली जेन धर्म का भी केंद्र माना जाता था । 

शेव और वेष्णव 

संप्रदाय के कितने ही 
ग्राचायं और संत कवि 
कावेरी के तट पर हुए हूँ । 
विख्यात वेष्णव आचाये 
श्री रामानुज को आश्रय 
देनेवाला श्रीरंगपट्टणम 
का राजा विष्णुवद्ध न था | 
मातृभूतेश्वर मन्दिर तिरुमंगं आलवार IR 


कुछ AA बगावत सत | को कावे, रो-तोर्‌ ने ही Te ARAT A |. सोलह वष की 

आयु में शैवधर्म का देश-भर में प्रचार करने वाले संत कवि ज्ञानसंबंधर कावेरी- 
तट पर हो हुए थे। 

महाकवि कंबन ने तमिल भाषा-में अपनी विख्यात रामायण की रचना 
इसी कावेरी के तट पर की थी । तमिल भाषा के कितने ही विख्यात कवियों. 
को माता कावेरी ने Qar किया हे । 

दक्षिणी संगोत को नये प्राण देनेवाले संत त्यागराज, शयामा शास्त्री 
और मुत्तय्य दीक्षित, इसी कावेरी तट के निवासी थे । यह कहना ग्रनुचित नहीं 
होगा कि दक्षिण की संस्कृति कावेरी माता की देन ë । © 

